



24.10.2020 சனிக்கிழமை

## சஜித் அணியின் கட்டத்திலிருந்து வெளியேற்றப்பட்ட ரிஷாத்தின் சகா

கொழும்பு, ஓக் 24  
ஐக்கிய மக்கள் சக்தியின் பாராளுமன்றக்குழுக் கூட்டத்திலிருந்து, ரிஷாத் பதியதீன் தலைமையிலான அகில இலங்கை மக்கள் காங்கிரஸின் உறுப்பினர் முஷாரப் வெளியேற்றப்பட்டுள்ளார்.

ஐக்கிய மக்கள் சக்தியின் பாராளுமன்றக்குழுக் கூட்டம் நேற்று நடைபெற்றது. இதில் முஷாரப் எம்.பியும் கலந்துகொண்டார்.  
எனினும், '20' ஆவது திருத்தச் சட்டவரையில் இருந்த இரட்டைக்

02

# நல்லிணக்கம் குறித்து அரசிடம் வினவுவார் மைக் பொம்பியோ

## அமெரிக்க இராஜாங்கத் திணைக்களம் தகவல்

கொழும்பு, ஓக்ரோபர் 24  
அமெரிக்க இராஜாங்கச் செயலர் மைக் பொம்பியோ கொழும்புக்கான தனது பயணத்தின்போது, மனித உரிமைகள், நல்லிணக்கம், ஜனநாயகம் தொடர்பான பொதுவான அர்ப்பணிப்பு போன்ற விடயங்கள் குறித்து இலங்கை அரசிடம் கேள்வி எழுப்புவார் என்று அமெரிக்கா தெரிவித்துள்ளது.

02



## மேலும் 5 பொலிஸ் பிரிவுகளில் ஊரடங்கு

கொழும்பு, ஓக் 24  
கொரோனா பரவலையடுத்து மேலும் 5 பொலிஸ் பிரிவுகளில் ஊரடங்குச் சட்டம் நடைமுறைப்படுத்தப்படுகிறது.  
கொழும்பு மாவட்டத்தில் மருதானை மற்றும் தெமட்டகொடை பொலிஸ் பிரிவுகளுக்கு உட்பட்ட இடங்களில் நேற்றிரவு முதல் மறு அறிவித்தல் வரை ஊரடங்கு பிறப்பிக்கப்பட்டுள்ளது.  
அதேவேளை, கருத்துறை மாவட்டத்தில் பயகல, பேருவளை மற்றும் அருத்

02

## நேற்று மட்டும் 866 பேருக்கு கொரோனா

கொழும்பு, ஓக் 24  
இலங்கையில் நேற்று 866 பேருக்குக் கொரோனா வைரஸ் தொற்று உறுதி செய்யப்பட்டுள்ளது. நாட்டில் இதுவரை உறுதிப்படுத்தப்பட்ட அதிகூடிய ஒரு நாள் தொற்று நோயாளர் தொகை இதுவாகும்.  
முன்னதாக நேற்று மாலை 609 தொற்று நோயாளர்கள் உறுதிப்படுத்தப்பட்டனர். இவர்களில் 496 பேர் பேலிய கொடை மீன் சந்தையுடன் தொடர்புடையவர்களாவர். 5 பேர் காலி மீன்பிடித் துறை முகத்தையும், 20 பேர் பேருவளை மீன்பிடித் துறைமுகத்தையும்

02

## கொரோனா கட்டுப்பாட்டை சட்டபூர்வமாக்கவேண்டும்

சபையில் சுமந்திரன் கோரிக்கை  
கொழும்பு, ஓக் 24  
கொரோனாவை கட்டுப்படுத்த அரசால் செயற்படுத்தப்படும் விடயங்கள் எவையும் சட்டபூர்வமானவை அல்ல என்று பாராளுமன்ற உறுப்பினர் எம். ஏ. சுமந்திரன் தெரிவித்தார்.



02

## முற்போக்கு கட்டணியிலிருந்து அரவிந்த் குமார் இடைநிறுத்தம்

தமிழ் முற்போக்கு கூட்டணி மேற்கொண்டிருந்த தீர்மானத்தை மீறி, 20ஆவது திருத்தச் சட்டவரைவை ஆதரித்து வாக் களித்த பதுளை மாவட்ட பாராளுமன்ற உறுப்பினர் ஏ. அரவிந்த் குமார் தமிழ் முற்போக்கு கூட்டணியிலிருந்து இடைநிறுத்தப்பட்டுள்ளார்.  
அவரைக் கூட்டணியில் இருந்து இடைநிறுத்த அதன் தலைவர் மனோ கணேசன் தீர்மானத்திருந்த நிலையில், அந்தத் தீர்மானத்தை நேற்று பிற்பகல் ஒன்று கூடிய தமிழ் முற்போக்குக் கூட்டணியின் பாராளுமன்றக் குழு ஏகமனதாக அங்கீகரித்தது.

## காட்டிக்கொடுப்பின் விளைவே சவேந்திர சில்வா மீதான தடை

சஜித்துக்கு சபையில் தினேஷ் பதில்  
கொழும்பு, ஓக் 24  
கடந்த அரசின் ஜெனீவா இணை அனுசரணை என்ற காட்டிக்கொடுப்பின் விளைவே இராணுவத் தளபதி லெப். ஜெனரல் சவேந்திர சில்வாவுக்கு விதிக்கப்பட்டுள்ள



02

## நாட்டை மீளவும் முடக்குவதா? கொரோனாவுடன் வாழ்வதா?

அரசு அறிவிக்கவேண்டும் என்கிறார் அநுரகுமார்  
கொழும்பு, ஓக்.24  
கொரோனா வைரஸ் பரவலின் முதல் அலை நாட்டில் ஏற்பட்ட வேளையில் அரசு துரிதமாகச் செயல்பட்டதைப் போன்று இரண்டாம் அலை



02

## 20 ஐ ஆதரித்தவர்களை உடனடியாக நீக்குங்கள்

சஜித் அணியின் பொதுச் செயலருக்கு 8 எம்.பிக்கள் நேற்று கடிதம் கையளிப்பு  
கொழும்பு, ஓக் 24  
அரசமைப்பின் 20ஆவது திருத்தச் சட்டத்துக்கு ஆதரவாக வாக்களித்த ஐக்கிய மக்கள் சக்தி கூட்டணியைச் சேர்ந்த 8 உறுப்பினர்களுக்கு எதிராகவும் உடனடி நடவடிக்கை எடுக்கும் படி அக்கட்சியைச் சேர்ந்த பாராளுமன்ற உறுப்பினர்கள் சிலர் கடிதமொன்றை கட்சியின் பொதுச்செயலாளர் ரஞ்சித் மத்தும பண்டாரவிடம் நேற்று கையளித்தனர்.  
ஐக்கிய மக்கள் சக்தியின் தேசியப்பட்டியல் பாராளுமன்ற உறுப்பினர் டயனா கமகே மற்றும் ஐக்கிய மக்கள் சக்தியின் பங்காளிக் கட்சிகளான ஸ்ரீலங்கா முஸ்லிம் காங்கிரஸ், அகில இலங்கை மக்கள் காங்கிரஸ், தமிழ் முற்போக்குக் கூட்டணி

02

## நில ஆக்கிரமிப்பு குறித்து சமஸ்தான் தமிழ் எம்.பிக்கள் நேற்றுச் சந்திப்பு

கொழும்பு, ஓக் 24  
தமிழ்த் தேசியக் கட்சிகளின் பாராளுமன்ற உறுப்பினர்கள் குழு, மகாவலி அபிவிருத்தி அமைச்சர் சமல் ராஜபக்ஷவுடன், உயர்மட்டக் கலந்துரையாடல் நடத்தியுள்ளது.  
பாராளுமன்றக் கூட்டத் தொகுதியில் நேற்று பிற்பகல் இந்தச் சந்திப்பு இடம்பெற்றுள்ளது.  
தமிழ்த் தேசியக் கூட்டமைப்பின் பாராளுமன்ற உறுப்பினர்கள் தர்மலிங்கம் சித்தார்த்தன், செல்வம் அடைக் கலநாதன், எம். ஏ. சுமந்திரன், கோவிந்தம் கருணாகரன், இரா.



02

## சஜித் அணியின்....

குடியுரிமை சரத்துக்கு ஆதரவாக வாக்களித்த முஷாரப்பை வெளியேற்ற வேண்டும் என மரிக்கார் வலியுறுத்தினார். இதற்கு ஏனைய எம்.பி.க்களும் ஆதரவு வழங்கினர்.

இதனையடுத்தே ரிஷாத் கட்சி உறுப்பினர் வெளியேற்றப்பட்டார்.

## 20 ஐ ஆதரித்த....

ஆகிய கட்சிகளைச் சேர்ந்த 8 பேர் 20ஆவது திருத்தச் சட்டத்துக்கு ஆதரவாக வாக்களித்திருக்கின்றனர்.

இந்தநிலையில் ஐக்கிய மக்கள் சக்தியின் பாராளுமன்ற உறுப்பினர் களான ஹரின் பெர்னாண்டோ, நளின் பண்டார, ஹெக்டர் அப்டுஹாமி, சுஜித் பெரேரா, நிரோஷன் பெரேரா, மயந்த திலாநாயக்க, முஜிபுர் ரஹ்மான், ரோஹினி விஜேரத்ன மற்றும் கின்ஸ் நெல்சன் ஆகியோர் இணைந்து கட்சியின் பொதுச் செயலாளருக்குக் கடிதமொன்றை அனுப்பியுள்ளனர்.

அவர்களைக் கட்சிக்குள் வைத்திருப்பதா அல்லது வெளியேற்றுவதா என்பது பற்றி மிக விரைவில் முடிவொன்றை எடுக்கும்படியும் குறித்த உறுப்பினர்கள் அந்தக் கடிதத்தில் வலியுறுத்தியுள்ளனர்.

## நாட்டை மீளவும்....

யின்போது செயல்படத் தவறிவிட்டது. இப்போது நாட்டை முழுமையாக முடக்குவதா? அல்லது கொரோனா வுடன் சமூகச் செயல்பாடுகளை முன்னெடுப்பதா? என்பது தொடர்பில் அரசு தீர்மானம் ஒன்றை எடுக்க வேண்டும் என தேசிய மக்கள் சக்தி (ஜெ.வி.பி) தலைவர் அநுரகுமார திஸ நாயக்க தெரிவித்தார்.

பாராளுமன்றத்தில் நேற்றுச் சபை ஒத்திவைப்பு வேளை பிரேரணை கொண்டுவந்து உரையாற்றும்போது அவர் இவ்வாறு குறிப்பிட்டார்.

அவர் மேலும் தெரிவித்தவை வருமாறு:

நாட்டில் கொரோனா வைரஸ் முதலாம் அலை உருவாகிய போது அரசு முன்னெடுத்த நடவடிக்கைகள் எதனையும் இரண்டாம் அலையின்போது முன்னெடுக்கவில்லை. அதுதான் கொரோனா இரண்டாம் அலை மோசமானதாக அமைந்துள்ளது. இந்த இரண்டாம் அலை எவ்வாறு இலங்கைக்குள் மீண்டும் உருவானது. பிரண்டிக்ஸ் நிறுவனத்துக்கு எவ்வாறு கொரோனா வைரஸ் பரவியது என்பதை இன்னமும் கண்டறிய முடியாது உள்ளது என இராணுவத் தளபதி கூறியுள்ளார்.

இப்போது கொரோனா வைரஸ் சமூகப் பரவலாக மாறியுள்ளது, நாட்டில் சில பிரதேசங்கள் முடக்கியுள்ளன. ஆறு மாவட்டங்களைத் தவிர்த்து ஏனைய சகல மாவட்டங்களிலும் நோயாளர்கள் அடையாளம் காணப்பட்டுள்ளனர். வைத்தியர்களுக்கும், தாதியர்களுக்கும், பொலிஸ் அதிகாரிகளுக்கும் கூட வைரஸ் தொற்று அடையாளம் காணப்பட்டுள்ளது.

மீன் சந்தையிலும், துறைமுகத்திலும் என சகல இடங்களிலும் வைரஸ் பரவல் சமூக பரவலாக மாறிவிட்டது. இப்போது என்ன செய்ய வேண்டும்? எவ்வாறு இதனைக் கையாள்வது என்பது தொடர்பில் சுகாதார அதிகாரிகள் நடவடிக்கை எடுக்க வேண்டும். முதலில் நாட்டின் தற்போதைய நிலைமை என்ன? என்ற உண்மையை சுகாதார அமைச்சர் சபைக்கு தெரிவிக்கவேண்டும்.

ஒன்று நாட்டை மீண்டும் முற்றாக முடக்குவது, அல்லது கொரோனா வைரஸ் பரவியுள்ளதை ஏற்றுக்கொண்டு முன்னகர்வது. இந்த இரண்டில் ஒன்றை முன்னெடுக்கவேண்டும். இதில் தர்க்கம் ஏற்படும். நாட்டை மீண்டும் முடக்கிச் சமாளிக்க முடியுமா? என்ற கேள்வி எழும், அதேபோன்று மக்களால் சாதாரண வாழ்க்கையை அச்சமின்றி முன்னெடுக்க முடியுமா? என்ற கேள்வியும் எழும். எனவே அரசு இதனை எவ்வாறு கையாள்ப்போகின்றது?-என்றார். (அ-எ)

## மேலும் 5 பொலிஸ்....

சும பொலிஸ் பிரிவுகளுக்கு உட்பட்ட பகுதிகளில் நேற்றிரவு முதல் நாளை மறுதினம் திங்கட்கிழமை அதிகாலை 5 மணிவரை ஊரடங்கு அமுல்படுத்தப்பட்டுள்ளது.

## நேற்று மட்டும்....

சேர்ந்தவர்கள். 48 பேர் தனிமைப்படுத்தல் மையங்களைச் சேர்ந்தவர்கள். 20 பேர் மினுவாங்கொடை தொற்று நோயாளிகளுடன் நெருங்கிய தொடர்பு கொண்டிருந்தவர்கள். ஒருவர் வெளிநாட்டிலிருந்து நாடு திரும்பியவர். இந்தநிலையில் நேற்றிரவு மேலும் 256 பேருக்குத் தொற்று உறுதி செய்யப்பட்டுள்ளது.

இவர்களில் பேலியகொடை மொத்த விற்பனை மீன் சந்தையைச் சேர்ந்த 39 பேருக்கும், அவர்களுடன் தொடர்புடைய 217 பேருக்கும் தொற்று உறுதியாகியுள்ளது.

## நல்லிணக்கம்....

அமெரிக்க இராஜாங்கத் திணைக்களத்தின் தெற்கு, மத்திய ஆசிய விவகாரங்களுக்கான முதன்மை பிரதி உதவிச் செயலாளர் உன் தோம்சன் ஊடகங்களுக்கு வழங்கியுள்ள செவ்வியலேயே இவ்வாறு கூறியுள்ளார்.

இலங்கையுடன் நேர்மறையான ஒரு கலந்துரையாடலை வடிவமைக்கப் பார்க்கிறோம் என்றும், வெளிப்படையான மற்றும் நிலையான பொருளாதார வளர்ச்சிக்கான, தெரிவுகளை மறுபரிசீலனை செய்யுமாறு இலங்கையை ஊக்குவிப்பதாகவும், அவர் மேலும் தெரிவித்துள்ளார்.

நீண்டகாலச் செழிப்புக்காக இலங்கையின் பொருளாதார சுதந்திரத்தை பாதுகாக்கக் கடினமான, ஆனால் தேவையான முடிவுகளை எடுக்குமாறு கேட்டுக் கொள்வதாகவும் அமெரிக்க இராஜாங்க செயலக உயர் அதிகாரி மேலும் கூறினார்.

## நில ஆக்கிரமிப்பு....

சாணக்கியன் ஆகியோரும், தமிழ் தேசிய மக்கள் முன்னணியின் உறுப்பினர்களான சுஜேந்திரகுமார் பொன்னம்பலம், செல்வராஜா சுஜேந்திரன் ஆகியோரும், இந்தச் சந்திப்பில் கலந்து கொண்டனர்.

அரசு தரப்பில் அமைச்சர் சமல் ராஜபக்ஷவுடன், இராஜாங்க அமைச்சர் எஸ்.வியாழேந்திரன், பாராளுமன்ற உறுப்பினர் சுரேன் ராகவன் ஆகியோரும் இச்சந்திப்பில் பங்கேற்றுள்ளனர்.

முல்லைத்தீவு மாவட்டத்தில், செம்மலை தொடக்கம் கொக்கிளாய் வரையான தமிழ் மக்களின் எட்டு பூர்வீகக் கிராமங்களை உள்ளடக்கிய பகுதிகளை, கரைத்துறைப்பற்று பிரதேச செயலகத்தின் ஆளுகையிலிருந்து விடுவித்து, மகாவலி அதிகார சபையிடம் ஒப்படைக்க இரண்டு வாரங்களின் முன்பு உத்தரவிடப்பட்டிருந்தது.

இந்தப் பிரச்சனை குறித்தும், மட்டக்களப்பில் மேய்ச்சல் தரை ஆக்கிரமிப்பு தொடர்பாகவும் அமைச்சர் சமல் ராஜபக்ஷவுடன் தமிழ்க் கட்சிகளின் பாராளுமன்ற உறுப்பினர்கள் பேச்சுக்களை நடத்தியுள்ளனர்.

முதல் கட்டமாக உடனடியாக மேய்ச்சல் தரை காணிகளை சோளம் பயிர்ச் செய்கைக்கு வழங்குவதை தடுத்து நிறுத்தி குறித்த விடயம் சம்பந்தமாக ஆராய்வதற்கு குழு ஒன்று நியமிக்கப்பட்டுள்ளது.

இப்பிரச்சனைகளை ஆராய்வதற்கான கருணாகரன் மற்றும் சாணக்கியன், பிரசாந்தன் மற்றும் மங்களேஸ்வரி சங்கர் அடங்கலாக அதிகாரிகள், பண்ணையார்கள், சிவில் சமூக பிரதிநிதி என பலரையும் உள்ளீர்த்து அமைக்கப்பட்டுள்ளது.

இந்தக் குழுவின் நவம்பர் 2 ஆம் திகதி அந்த பிரதேசத்திற்கு களப் பயணம் மேற்கொள்ள வேண்டும் எனவும் தீர்மானிக்கப்பட்டது.

இதன்போது மட்டக்களப்பு மற்றும் அம்பாறை அரசு அதிகாரிகளும் கலந்து கொள்ளவுள்ளனர்.

## ரிஷாத் பதியுதீனுக்கு அடைக்கலம் கொடுத்த வர்த்தகர் தலைமறைவு!

கொழும்பு, ஒக் 24

அகில இலங்கை மக்கள் காங்கிரஸின் தலைவரான பாராளுமன்ற உறுப்பினர் ரிஷாத் பதியுதீனுக்கு அடைக்கலம் கொடுத்த பிரபல வர்த்தகர் பற்றி குற்றப் புலனாய்வுப் பிரிவு விசாரணை செய்து வருகின்றது.

ஏற்கனவே ரிஷாத் பதியுதீன், இறுதியாக தங்கியிருந்தது வைத்தியர் ஒருவரது தெஹிவளை வீட்டில் என்று தெரிவிக்கப்பட்டு வந்தது.

எனினும், பிரபல வர்த்தகர் ஒருவரது

சொகுசு இல்லத்திலேயே அவர் இறுதியாகத் தங்கியிருந்தார் என்றும், கைது செய்யப்படுவதற்கு இரண்டு நாட்களுக்கு முன்னர்தான் வைத்தியரின் வீட்டில் அவர் தங்கியிருந்தார் என்றும் பின்னர் நடத்தப்பட்ட விசாரணையில் தெரியவந்துள்ளது. இந்தநிலையில் தெஹிவளையில் குற்றப் புலனாய்வுப் பிரிவு தேடுதலை நடத்தியுள்ளது.

இருப்பினும் குறித்த வர்த்தகர் குடும்பத்துடன் அங்கிருந்து ஏற்கனவே சென்று விட்டார் என்று கூறப்படுகின்றது.

## அதி சொகுசு பஸ்ஸில் பயணித்த ஒருவருக்கு கொரோனா உறுதி

கொழும்பு, ஒக் 24

தெற்கு அதிவேக நெடுஞ்சாலையில் பயணித்த மதுகம - கொழும்பு அதி சொகுசு பஸ்ஸில் கொரோனா தொற்றுறுதியான வருடன் தொடர்புடைய 34 பேருக்கு இதுவரை கொரோனா தொற்று உறுதி செய்யப்பட்டுள்ளது.

மதுகம பகுதியிலேயே அவர்களும் அடையாளம் காணப்பட்டுள்ளதாக சுகாதார வைத்திய அதிகாரி காரியாலயம் தெரிவித்துள்ளது.

அவர்களில் பெரும்பாலானோர் தனிமைப்படுத்தப்பட்டுள்ள ஓவிட்டிகல,

பதுகம மற்றும் நவஜனபதய பகுதிகளைச் சேர்ந்தவர்கள் என அந்த காரியாலயம் குறிப்பிட்டுள்ளது.

அதேநேரம் இரத்தினபுரி - முவகம பகுதியில் கொரோனா தொற்று உறுதியான ஒருவர் அடையாளங்காணப்பட்டதை அடுத்து அவருடன் தொடர்புடைய பேணிய 35 பேர் தனிமைப்படுத்தலுக்காக அனுப்பப்பட்டுள்ளனர்.

பேலியகொடை மீன் விற்பனை சந்தைக்கு மீனை கொள்வனவு செய்வதற்காகச் சென்ற ஒருவருக்கே இவ்வாறு கொரோனா தொற்று உறுதியாகியுள்ளது.

## விபத்தில் சிறுவன் உயிரிழப்பு

திருகோணமலை - மட்டக்களப்பு பிரதான வீதி உப்பாறு இராணுவ முகாமிற்கு அருகில் நேற்று மாலை இடம் பெற்ற விபத்தில் சிறுவன் ஒருவன் உயிரிழந்தார் என கிண்ணியா பொலிஸ் லார்

## கொரோனா....

துள்ளார். பாராளுமன்றில் நேற்று உரையாற்றிய அவர் சட்டபூர்வமாக கொரோனா கட்டுப்பாட்டு நடவடிக்கைகளை மேற்கொள்ளுமாறு கோரிக்கை விடுத்தார்.

அவர் அங்கு மேலும் தெரிவித்தவை வருமாறு:

நாம் பாராளுமன்றம் கலைக்கப்பட்டிருந்த காலப்பகுதியில் கொரோனா தொடர்பான புதிய சட்டங்களை உருவாக்குவதற்கான பாராளுமன்ற மீளக் கூட்டுமாறு வலியுறுத்தினோம். கடந்த வாரம் நான் செயலாளர் நாயகத்துக்கு ஓர் சட்டவரைவை கையளித்துள்ளேன். அதனை, அரசாங்கம் பார்க்க முடியும். அவை தொடர்பான சட்டங்களை உருவாக்க முடியும். மாற்றங்களைச் செய்ய முடியும்.

ஆனால், மிக முக்கியமானது நீங்கள் அவற்றைச் செயற்படுத்த வேண்டும். ஏனெனில், நீங்கள் இதுவரை ஊரடங்கை அமுல்படுத்துவதற்கான சட்டங்களைக் கூட முறையாகச் செயற்படுத்தவில்லை.

இந்தநிலையில், நாம் எல்லோரும் நடைமுறைப்படுத்தப்பட்டுள்ள விடயங்களுக்கு ஏற்ப செயற்படவேண்டும். நாம் அனைவரும் பொறுப்புணர்வுடன் அவ்வாறே செய்துகொண்டிருக்கிறோம். ஆனால், இவை சட்டத்திற்கு முரணானவை. இவை, தனிமைப்படுத்தல் ஊரடங்கு அல்ல, பொலிஸ் ஊரடங்கும் இல்லை-என்றார்.

இதற்குப் பதிலளித்த சுகாதார அமைச்சர் பவித்ரா வன்னியாராச்சி, தான் அதனை வர்த்தமானியில் பிரசுரித்திருப்பதாகக் குறிப்பிட்டார்.

இதையடுத்து சுமந்திரன் தெரிவிக்கையில், “ஆம்! அவற்றை நீங்கள் அவ்வாறு எடுத்துக்கொள்கிறீர்கள். ஆனால், நான் அங்கத்துவம் பெற்ற இலங்கை மனித உரிமை ஆணைக்குழு இவை எவையெவை சட்டபூர்வமாக செயல்படுத்தப்படவில்லை என அரசுக்கு எழுத்து மூலம் அறிவித்துள்ளது. இவற்றை சட்டபூர்வமாகச் செயல்படுத்துங்கள் என்றே நான் எப்போதும் கோரி வருகிறேன்” என்று சுட்டிக்காட்டினார்.

தெரிவித்தனர்.

கிண்ணியா - வான் எல பகுதியைச் சேர்ந்த சக்கூர் றயான் (வயது-16) சிறுவர் எனவும் தெரியவருகின்றது.

இந்த இணைஞர் சக நண்பருடன் மோட்டார் சைக்கிளில் பயணித்தபோது வேகக்கட்டுப்பாட்டை இழந்து இராணுவ முகாமுக்கு முன்னால் போடப்பட்டிருந்த கம்பியில் சிக்கண்டு கழுத்து வெட்டப்பட்ட நிலையில் உயிரிழந்தார் எனவும் ஆரம்பகட்ட விசாரணை மூலம் தெரியவந்துள்ளது.

## காட்டிக்கொடுப்பின்....

அமெரிக்காவுக்கான பயணத் தடை என்று வெளிவிவகார அமைச்சர் தினேஷ் குணவர்த்தன தெரிவித்தார்.

பாராளுமன்றத்தில் நேற்று எதிர்க்கட்சித் தலைவர் சஜித் பிரேமதாஸ விடுத்த, எதிர்வரும் 28ஆம் திகதி இலங்கைக்கு விஜயம் செய்யவுள்ள அமெரிக்காவின் இராஜாங்க செயலாளர் மைக் பொம்பியோவிடம் இராணுவத் தளபதி லெப். ஜெனரல் சவேந்திர சில்வாவுக்கு விதிக் கப்பட்டுள்ள அமெரிக்காவுக்கான பயணத் தடையை நீக்க வலியுறுத்த வேண்டும் என்ற கோரிக்கைக்குப் பதிலளித்த போதே அவர் இவ்வாறு தெரிவித்தார் அவர் மேலும் தெரிவித்தவை வருமாறு:

இராணுவத் தளபதி லெப். ஜெனரல் சவேந்திர சில்வாவுக்கு விதிக்கப்பட்டிருள்ள அமெரிக்காவுக்கான பயணத்தடை தொடர்பில் ஆரம்பத்திலிருந்தே நாம் வெளிவிவகார அமைச்சு என்ற வகையில் நடவடிக்கைகளைத் தொடர்ந்து எடுத்து வருகின்றோம். இந்தத் தடை அந்தியானது என நாம் அமெரிக்கா இராஜாங்கத் திணைக்களத்துக்கும் அறிவித்துள்ளோம்.

கடந்த அரசு ஜெனிவாவில் இணை அனுசாரணை வழங்கி செய்த காட்டிக் கொடுப்பே இராணுவத்தளபதி லெப். ஜெனரல் சவேந்திர சில்வாவுக்கு விதிக் கப்பட்டுள்ள அமெரிக்காவுக்கான பயணத் தடை. எனினும், நாம் அந்த இணை அனுசாரணையிலிருந்து விலகி இலங்கைப் படையினரை பாதுகாத்துள்ளோம். எம்மிடம் இப்போது கூறும் விடயங்களை நீங்கள் முதலிலேயே உங்கள் வெளிவிவகார அமைச்சருக்குக் கூறியிருக்கலாம். ஆனால், நீங்கள் எல்லோரும் சேர்ந்துதான் அதனைச் செய்தீர்கள்-என்றார்.



சார்வரி, ஐப்பசி 09

“ஏசுவர்கள், எரிப்பர்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்” - யோகர் சுவாமிகள்.

gmail:- eelanaduweekly@gmail.com

தொலைபேசி : 021 730 1370

## இனி அடுத்தது என்ன?

20ஆவது திருத்தச்சட்டம் மேலதிக ஆதரவுடன் நிறைவேற்றிவிட்டது. இதன் மூலம் கடந்த சில வாரங்களாக இடம்பெற்ற அரசியல் விவாதங்கள் ஒரு முடிவுக்கு வந்திருக்கின்றன. 19ஆவது திருத்தச்சட்டத்தின் மூலம் ஜனாதிபதியின் மீது போட்டப்பட்ட தடைகள் விலக்கப்பட்டிருக்கின்றன. 2015இல் தமிழ் மக்களின் ஆதரவுடன் மேற்கொள்ளப்பட்ட ஆட்சி மாற்றத்தினால் எஞ்சியிருந்த ஒரேயொரு விடயமும் இப்போது அகற்றப்பட்டுவிட்டது. இத்துடன், 2015இன் ஆட்சி மாற்றம் எந்தவொரு பெறுமதியும் பெறாத நிலைக்கு வந்திருக்கப்பட்டுவிட்டது. உண்மையில் இது ஐக்கிய தேசியக் கட்சியினதோ அல்லது ஸ்ரீலங்கா சுதந்திரக் கட்சியினதோ தோல்வியல்ல. இது கூட்டமைப்பின் தோல்வி. 2015இல் இடம்பெற்ற ஆட்சி மாற்றமென்பது சர்வதேச சக்திகளின் பரிசோதனை முயற்சி. எனவே, இதில் நிதானமாக இருக்குமாறு சம்பந்தநிலை கோரப்பட்டது. ஆனால், சம்பந்தம் எவரது பேச்சையும் கேட்காமல் சந்திரிகா குமாரதுங்க, ரணில் விக்கிரமசிங்க, மைத்திரிபால சிறிசேன ஆகிய தனிநபர்கள் மீது நம்பிக்கைவைத்து, ஆட்சி மாற்றத்திற்கு முண்டுகொடுத்தார். ஆனால், அனைத்து முயற்சிகளும் விழுங்கிப்போன நிரானது.

ஆட்சி மாற்றம் தொடர்பில் சம்பந்தம் என்னவெல்லாம் பேசியிருந்தார்? கூட்டமைப்பு எப்படியெல்லாம் தமிழ் மக்களுக்கு நம்பிக்கையூட்டியிருந்தது? மாட்டின் லூதர்கிங், நெல்சன் மண்டேலா போன்ற பெருந்தலைவர்களுடன், மைத்திரிபால சிறிசேனவை ஒப்பிட்டு சம்பந்தம் பேசியிருந்தார். வரலாற்றில் ஓர் அபூர்வமான ஆட்சியென்று ரணில்-மைத்திரி அரசாங்கத்தை கூட்டமைப்பு வர்ணித்தது. 19ஆவது திருத்தச்சட்டத்தை ஒரு ஜனநாயக வரப்பிரசாதமாக காண்பித்தது. இன்று விடயங்களை திரும்பிப் பார்க்கும் போது அனைத்தும் ஏன் வீணானது? - என்னும் கேள்வியே எஞ்சிக்கிடக்கின்றது. ஒன்றில், கடந்த காலத்தை தமிழர்கள் ஒரு பெருமூச்சுடன் கடந்துசெல்ல வேண்டியிருக்கின்றது அல்லது, தங்கள் இயலாமையை நகைச்சுவையுடன் கடந்துபோக வேண்டியிருக்கின்றது.

2015இன் ஆட்சி மாற்றம், மஹிந்த ராஜபக்ஷவை தோற்கடிக்கும் ஒரேயொரு இலக்கை மட்டுமே கொண்டிருந்தது. 19ஆவது திருத்தச்சட்டமானது, ராஜபக்ஷக்கள் எதிர்காலத்தில் கூட, அதிகாரத்திற்கு வந்து விடக் கூடாது என்னும் நோக்கில் கொண்டுவரப்பட்டது. உண்மையில், இலங்கைத் தீவின் ஜனநாயகத்தை பலப்படுத்தும் நோக்கில் விடயங்கள் முன்னெடுக்கப்பட்டதாக கூறப்பட்டாலும் கூட, அடிப்படையில் ராஜபக்ஷ குடும்பமே இலக்கு வைக்கப்பட்டது. ஆனால், இன்று என்ன நடந்திருக்கின்றது? மஹிந்த ராஜபக்ஷவை அகற்றுவதற்கு திட்டம் தீட்டியவர்கள், இன்று மஹிந்தவின் சகோதரர் கோட்டாபய ராஜபக்ஷவை பெரும்பான்மை ஆதரவுடன் அரியணையில் அமர்த்தியிருக்கின்றனர். ஒருவர் ஜனாதிபதி, பிறிதொருவர் பிரதமர் என்னும் நிலைமையல்லவா உருவாகியிருக்கின்றது. அதிகாரத்திலிருந்து அகற்றுவதற்காக போடப்பட்ட திட்டங்கள் அனைத்தும், இறுதியில் ராஜபக்ஷக்களை முன்னரைவிடவும் பலமான நிலையில் மீளவும் அதிகாரத்திலல்லவா அமர்த்தியிருக்கின்றது. அவ்வாறாயின் தவறு எங்கு நிகழ்ந்தது?

தமிழர் தரப்பு தனது அரசியல் பயணத்தை, தனது சொந்த பலத்தில் திட்டமிடவேண்டும். தன்னிடம் இருப்பதைக் கொண்டு சிந்திக்க வேண்டும். அவ்வாறில்லாது, மற்றவர்களது நிகழ்ச்சிநிரலுடன் இணைத்து சிந்திக்கும் ஒவ்வொரு சந்தர்ப்பங்களிலும் இவ்வாறான படிப்பினைகளே தமிழர்களுக்கு பரிசாகும். அடுத்து வரவுள்ள ஐந்து வருடங்களுக்கு இலங்கைத் தீவின் தலைவியை ராஜபக்ஷக்களே தீர்மானிக்கவுள்ளனர். அதற்கான வலுவான அடித்தளத்தை அவர்கள் போட்டுவிட்டனர். இனி எவர் விரும்பினாலும் இதை மாற்றியமைக்க முடியாது. கோட்டாபய அரசாங்கம் சர்வதேச உறவுகளை எவ்வாறு கையாளப் போகின்றது என்பதைக் கொண்டு, இலங்கைத் தீவின் மீதான தலையீடுகள் இடம்பெறும். ஒன்றில், இதில் கோட்டாபய அரசாங்கம் வெற்றிபெறலாம் அல்லது தோல்வியடையலாம். ஒரு வேளை தோல்வியடைந்தால், சர்வதேச நெருக்கடிகள் அதிகரிக்கலாம் ஆனால், அப்போதும் கூட, தமிழர்களின் அரசியலில் எவ்வித மாற்றங்களும் ஏற்படப் போவதில்லை. ஏனெனில், தமிழர் தரப்பு தனது சொந்த பலம் தொடர்பில் தெளிவற்றிருக்கின்றது. எப்போதுமே அது மற்றவர்களுக்காக காத்திருக்கின்றது.

# நிறைவேறியது 20ஆவது திருத்தச்சட்டம்!

- சிவசுவது  
இராஜதந்திரி -

## 1978 ஆம் ஆண்டு ஜே. ஆர். ஜெயவர்த்தன அரசாங்கம் நிறைவேற்று அதிகாரத்துடன் கூடிய இன்றைய அரசமைப்பை அறிமுகப்படுத்தியபோது அதற்குக் கடுமையான எதிர்ப்புகளை வெளியிட்டு, சர்வாதிகாரத்துக்கே ஜே.ஆர். ஜெயவர்த்தனவின் அரசமைப்பும் அதனோடிணைந்த நிறைவேற்றதிகாரமும் வழிவகுக்கும் எனக் கூப்பாடு போடப்பட்டிருந்தது.

ஆனால், ஜே. ஆர். ஜெயவர்த்தன அறிமுகப்படுத்திய அரசமைப்பு 20ஆவது திருத்தச்சட்டம் வரை முன்னேற்றம் கண்டு, முற்றுமுழுதாக ஜனநாயகத்தையே குழி தோண்டிப் புதைக்கும்ளவுக்கு வளர்ச்சி கண்டுள்ளது. எட்டு எதிர்ணி உறுப்பினர் களின் ஆதரவுடன் 20ஆவது திருத்தச்சட்டம் நேற்று முன்தினம் 156 வாக்குகளை ஆதரவாகவும், எதிராக 65 வாக்குகளையும் பெற்று நிறைவேறியுள்ளது.

அரசு தரப்பில் அங்கம் வகிக்கும் உறுப்பினர்கள் சிலர் 20ஆவது திருத்தச்சட்டத்துக்கு எதிராக வாக்களிக்கக் கூடும் என எதிர்பார்க்கப்பட்ட போதிலும் அனைத்து உறுப்பினர்களும் ஆதரவுடன் 20ஆவது திருத்தச்சட்டம் நிறைவேறியுள்ளது.

20ஆவது திருத்தச்சட்டம் நிறைவேற்றப்பட்டதையடுத்து சிரேஷ்ட இடதுசாரித் தலைவர்களில் முதன்மையானவரும், சிறுபான்மை மக்களது உரிமைகள் தொடர்பாக நியாயமான கரிசனை கொண்டிருப்பவருமான பேராசிரியர் தில்ல விதாரண வெளியிட்டுள்ள கருத்து முக்கியமாகக் கருத்தில் கொள்ளப்பட வேண்டியதாக இருக்கின்றது.

ஜனாதிபதியின்மீது நம்பிக்கை வைத்தே 20ஆவது திருத்தத்தை ஆதரித்தோம் என்று லங்கா சமசமாஜக் கட்சித் தலைவர் பேராசிரியர் தில்ல விதாரண தெரிவித்திருந்தார். மறைந்த முன்னாள் இடதுசாரித் தலைவரான கலாநிதி என். எம். பெரேராவின் மருமகனான பேராசிரியர் விதாரண, அனைத்து அரசியல் கட்சிகளின் பிரதிநிதிகள் குழுவின் தலைவராக, மஹிந்த ராஜபக்ஷ ஜனாதிபதியாக இருந்தபோது பணியாற்றியவர் என்பது குறிப்பிடத்தக்கது.

அத்துடன், பல முன்னேற்றகரமான ஆலோசனைகளையும் அவர் முன்வைத்திருந்தார். ஆனால், அவரது ஆலோசனைகள் கவனத்தில் எடுக்கப்படாததை குறித்தும் அவர் கவலை வெளியிட்டிருந்தார்.

இந்நிலையில், 20ஆவது திருத்தச்சட்டம் நிறைவேறியது குறித்து பேராசிரியர் தில்ல வித்தாரண கருத்து வெளியிட்டபோது, ஜனாதிபதியின்மீது நம்பிக்கை வைத்தே தாம் 20ஆவது திருத்தச்சட்டத்தை ஆதரித்துள்ளதாக குறிப்பிட்டுள்ளார்.

20ஆவது திருத்தச்சட்டத்தைப் பொறுத்தவரை இரட்டைக் குடியரிமை விவகாரம் சர்ச்சைக்குள்ளாகியுள்ளது. பூரண இறைமை கொண்ட ஒரு நாட்டில் இரட்டைக் குடி



யரிமை கொண்டிருப்போர் அரசாட்சியில் இடம்பெறும் பட்சத்தில், அவர்கள் தமது தாயகம் தவிர, தாம் குடியரிமைபெற்ற நாட்டின் செல்வாக்கிற்கு உட்பட்டவர்களாகவே இருக்க முடியும் என்பதோடு, தமது தாயகத்தின் இறைமையை அவர்களால் எவ்வளவு தூரம் பாதுகாக்க முடியும் என்பதும் கேள்விக்குரியதாகவே இருக்கின்றது.

பாராளுமன்ற உறுப்பினரும் நாட்டின் முதலாவது பீல்ட் மார்ஷல் தரத்தில் இராணுவத் தலைமையைக் கொண்டிருப்பவருமான சரத் பொன்சேகாகூட, பாராளுமன்ற ஆட்சி எவ்வளவு தூரம் 20ஆவது திருத்தச்சட்டத்தினால் கேலிக்கூத்தாகியுள்ளது என்பதை எடுத்துக் கூறியுள்ளார்.

சரத் பொன்சேகா ஒருதடவை பாராளுமன்றில் உரை நிகழ்த்தியபோது, தமக்கு எல்.ரி.ரி.ஈ. தலைவர் வே.பிரபாகரணினாலேயே பீல்ட் மர்ஷல் அந்தஸ்து கிடைத்ததாக குறிப்பிட்டிருந்தார். இதனை அவர் எவ்விதத்திலும் பிரபாகரணை ஏளனம் செய்யும் விதத்தில் கூறவில்லை.

ஒரு பெரும் பலமான இராணுவ பின்னணியைக் கொண்ட தீவரவாத அமைப்பாக எல்.ரி.ரி.ஈ. இருந்ததென்ற அர்த்தத்திலேயே பீல்ட் மர்ஷல் சரத் பொன்சேகா அதனைக் குறிப்பிட்டிருந்தார். இவ்வகையில் தென்னிலங்கையின் சிந்திக்கத் தெரிந்த, ஜனநாயகம் மீதான நம்பிக்கை கொண்ட அரசியலாளர்கள் பலர் 20ஆவது திருத்தச் சட்டம் எவ்வளவு தூரம் ஒரு காத்திரமான ஜனநாயக நடைமுறைகளுக்கு வழிவிடும் என்ற அச்சத்தை வெளிப்படுத்தியவர்களாகவே இருக்கின்றனர்.

இதேவேளை, தமிழ் அரசியல் தரப்பின் நிலையே பரிதாபகரமானதாக காணப்படுகின்றது. நல்லாட்சி என்ற 'பிள்ளையாரைப் பிடிக்கப்போய் அது குரங்காக மாறிய' கதைக்கு முகம் கொடுத்தவர்களாகவே இரா. சம்பந்தன் தலைமையிலான தமிழ் தேசிய கூட்டமைப்பினர் காணப்படுகின்றனர்.

இந்நிலையில், பாராளுமன்றத்தில் பலமான ஒரு நிலையிலிருந்து தற்சமயம் செல்லக்காசாக வடக்கு-கிழக்கிலேயே கீழிறங்கியுள்ள தமிழ் தேசிய கூட்டமைப்பினால் எவ்வளவு தூரம் 20ஆவது திருத்தங்களின் விளைவுகளுக்கு தாக்குப் பிடிக்க முடியும் என்பதே பிரதான கேள்வியாக இருக்கின்றது.

### அப்புக்குட்டி அண்ணையின் 'டவுட்'

19வது திருத்தத்தை கொண்டுவந்தவன் என்பதால் அதனை இல்லாமல் செய்யும் 20ஆவது ஆதரிப்பது மனச்சாட்சிக்கு விரோதமானது என்பதால் அதனை எதிர்க்க முடிவெடுத்துள்ளேன்.

ஜனாதிபதியாக எப்போதுமே ஆகமுடியாது என்பதை தெரிந்துகொண்ட ரணிலுக்கு அதிகாரங்களைக் கொடுக்க கொண்டுவரப்பட்டதே 19 என்று உங்கடகட்சி செயலாளர் சொல்லுமாரே ஜயா, அதுசரி, நீங்கள்தானே இந்த 19ல் உங்களால் உயிர்த்த ஞாயிறு தாக்குதலைக் கூட தடுக்கமுடியவில்லை என்று சொன்னியே!

செய்திகள் |

# புதியதோர் அரசமைப்பை இயற்றும் பணி ஆரம்பம்

## '20' தற்காலிக ஏற்பாடே என்கிறார் பீரிஸ்



அவர் மேலும் கூறியவை வருமாறு:

அரசமைப்பின் 19 ஆவது திருத்தச்சட்டத்தின் பிரகாரம் சுயாதீன ஆணைக்குழுக்கள் அமைக்கப்பட்டன. தேர்தல் ஆணைக்குழுவிலுள்ள உறுப்பினர் ஒருவர் பக்கச்சார்பான முறையில் செயற்பட்டார். அவரிடம் சுயாதீனம் இருக்கவில்லை. தேர்தலை நடத்தவேண்டிய இடத்தில் இருந்துகொண்டு தேர்தலுக்கு எதிராக நீதிமன்றம் சென்றார். இவ்வாறு 19 இல் பல குறைப்பாடுகள் உள்ளன.

கொழும்பு, ஒக்ட.24 புதியதோர் அரசமைப்பை இயற்றுவதற்கான பணி ஆரம்பமாகிவிட்டது. '20' ஆவது திருத்தச்சட்டவரைவு தற்காலிக ஏற்பாடு மாத்திரமே, முழுமையானதொரு அரசமைப்பு நிச்சயம் உருவாக்கப்படும் என்று சட்டத்துறைப் பேராசிரியரும், அமைச்சருமான ஜி.எல்.பீரிஸ் தெரிவித்தார்.

அந்தச் சட்டம் மக்களின் நம்பிக்கையை இழந்துவிட்டது. ஜே.ஆர். ஜயவர்தன ஆட்சிக்காலத்தில் கொண்டுவரப்பட்ட அரசமைப்பு இந்த நாட்டில் 42 வருடங்களாக அமுலில் உள்ளது. அரசமைப்பு என்பது கல்வெட்டு அல்ல, காலவோட்டத்துக்கேற்ப - சமூகத்தின் வளர்ச்சிக்கேற்ப அது மாற்றியமைக்கப்படவேண்டும்.

அந்தவகையில் புதிய அரசமைப்பை இயற்றுவதற்கான சட்டவரைவை தயாரிப்பதற்காக 9 பேரடங்கிய நிபுணர்

குழுவை அமைத்துள்ளோம். அந்தக் குழுவின் பணிகள் ஆரம்பமாகியுள்ளன. 6 மாதங்களுக்குள் வரைவு நகலை வழங்குவதாகக் குழுவின் தலைவர் அறிவித்துள்ளார்.

எனவே, 20 என்பது தற்காலிக ஏற்பாடு, அதனை ஒத்திவைக்கமுடியாது. அரசியலமைப்பு மறுசீரமைப்புக்கான ஆரம்பமாகக்கூட எடுத்துக் கொள்ளலாம். முழுமையானதொரு அரசியலமைப்பு நிச்சயம் உருவாக்கப்படும்-என்றார்.

## 19 தமிழ் எம்.பி.க்கள் எதிர்ப்பு

கொழும்பு, ஒக்ட.24

9ஆவது பாராளுமன்றத்தில் அங்கம் வகிக்கும் 28 தமிழ் பாராளுமன்ற உறுப்பினர்களில் 19 பேர் அரசமைப்பின் 20ஆவது திருத்தச் சட்டத்துக்கு எதிராகவும், 9 பேர் ஆதரவாகவும் வாக்களித்துள்ளனர்.

தமிழ்த் தேசியக் கூட்டமைப்பு (10), தமிழ்த் தேசிய மக்கள் முன்னணி (02), தமிழ் மக்கள் தேசியக் கூட்டணி (01), தமிழ் முற்போக்குக் கூட்டணி (அரவிந்ருமார் தவிர 5 பே) ஆகிய கட்சிகளின் உறுப்பினர்களும், ஐக்கிய மக்கள் சக்தியின் தமிழ் எம்.பி. வடிவேல் சுரேஸும் எதிராக வாக்களித்தனர்.

தனர்.

இலங்கைத் தொழிலாளர் காங்கிரஸ், ஈ.பி.டி.பி., தமிழ் மக்கள் விடுதலைப் புலிகள் ஆகிய கட்சிகளைச் சேர்ந்த 5 உறுப்பினர்கள் ஆதரவாக வாக்களித்தனர்.

ஸ்ரீலங்கா சுதந்திரக் கட்சியில் அங்கம் வகிக்கும் தமிழ் உறுப்பினரான அங்கஜன் இராமநாதன், மொட்டுக் கட்சியில் உள்ள எஸ்.வியாழேந்திரன், தேசியப் பட்டியல் எம்.பி. சுரேன் ராகவன் ஆகியோரும் 20 இற்குச் சார்பாக வாக்களித்தனர். அரவிந்ருமார் எம்.பியும் இந்தப் பட்டியலில் இணைந்தார்.

## கோட்டாபயவை நான் நம்புகிறேன்

பல்டியடித்தார் டயானா



கொழும்பு, ஒக்ட.24

மனச்சாட்சியின் அடிப்படையிலேயே 20ஆவது திருத்தத்தை ஆதரித்தார் என ஐக்கிய மக்கள் சக்தியின் பாராளுமன்ற உறுப்பினர் டயானா கமகே தெரிவித்துள்ளார்.

ஜனாதிபதி கோட்டாபய ராஜபக்ஷ நாட்டை அபிவிருத்தி செய்வார் என தான் நம்புகிறார் என்றும் அவர் கூறினார்.

20ஆவது திருத்த வாக்கெடுப்பு நெற்றுமுன்தினம் இடம்

பெற்றபோது, ஐக்கிய மக்கள் சக்தியின் தேசியப்பட்டியல் எம்.பி. டயானா கமகே திடீரென ஆதரித்து வாக்களித்தார்.

இது குறித்து அவர் கூறுகையில், ஜனாதிபதித் தேர்தல்களுக்கு கணிசமான பொதுநிதி செலவிடப்படுகிறது. ஆனால் ஜனாதிபதியின் செயற்பாடுகள் தற்போது வரையறுக்கப்பட்டுள்ளன. எனவே நாட்டைத் திறம்பட நிர்வகிக்க ஜனாதிபதிக்கு அதிகாரம் வழங்கப்படவேண்டும்-என்றார்.

ஜனாதிபதி கோட்டாபய ராஜபக்ஷ நாட்டை அபிவிருத்தி செய்வார் என நம்புகிறேன்.

நாட்டை திறம்பட நிர்வகிப்பவரை கட்சி பேதமின்றி ஆதரிக்க வேண்டும். யாருடைய கைப்பாவையாகவும் நான் செயற்படமாட்டேன்-என்றார்.

## ஹற்றன் நகரில் சகல இறைச்சி கடைகளுக்கும் யூட்டு!

கொழும்பு, ஒக்ட.24

ஹற்றன் நகரிலுள்ள சகல இறைச்சி கடைகளும் மறு அறிவித்தல் விடுக்கப்படும் வரையிலும் மூடப்பட்டுள்ளது. ஹற்றன்-டிக் கோயா நகர சபையின் பொதுமக்கள் சுகாதார பரிசோதகர்கள், ஹற்றன் பொலிஸ் அதிகாரிகளின் அறிவுறுத்தலின் பிரகாரமே, இறைச்சிக்கடைகள் யாவும் மூடப்பட்டுள்ளன.

பேலியகொடை மீன் சந்தையிலிருந்து மீன்களைக் கொள்வனவு செய்து விற்பனை செய்வதால், ஹற்றனிலுள்ள சகல இறைச்சி கடைகளிலிருக்கும் ஊழியர்களையும் பி.சி.ஆர். பரிசோதனைக்கு உட்படுத்துவதற்கும் நடவடிக்கைகள் எடுக்கப்பட்டுள்ளன.

பேலியகொடை மீன் சந்தையில் கொரோனா வைரஸ் தொற்றுக்கு உள்ளான ஊழியர் ஒருவர், ஹற்றன்-டிக் கோயா தரவளை தோட்டத்திலுள்ள வீடொன்றில் சுய தனிமைப்படுத்தலுக்கு உட்படுத்தப்பட்டுள்ளார்.

## டயானா கமகே எம்.பி. மீது ழுக்காற்று நடவடிக்கை

கொழும்பு, ஒக்ட.24

20ஆவது திருத்தச் சட்டவரைவுக்கு ஆதரவாக வாக்களித்த தேசிய பட்டியல் பாராளுமன்ற உறுப்பினர் டயானா கமகேக்கு எதிராக ஒழுக்காற்று நடவடிக்கை எடுப்பது தொடர்பில் சட்ட ஆலோசனை பெறப்பட்டு வருகின்றது என்று ஐக்கிய மக்கள் சக்தியின் பொதுச்செயலாளர்

## பிராந்திய பாதுகாப்புக்கு புலிகளால் அச்சுறுத்தல்

வெளிவிவகார அமைச்சு அறிக்கை

கொழும்பு, ஒக்ட.24 விடுதலைப் புலிகள் அமைப்பு தேசியப் பாதுகாப்புக்கு மட்டுமல்லாது, பிராந்திய பாதுகாப்புக்கும் அச்சுறுத்தலாகவே உள்ளது என்று வெளிவிவகார அமைச்சு தெரிவித்துள்ளது. விடுதலைப் புலிகள் மீது பிரிட்டன் விதித்த தடை தவறானது என, பிரிட்டனில் தடை செய்யப்பட்ட அமைப்புக்கள் மேன்முறையீட்டு ஆணைக்குழு கடந்த புதன் தீர்ப்பு வழங்கியிருந்தது.

இதுகுறித்து இலங்கை வெளிவிவகார அமைச்சு அறிக்கை ஒன்றை வெளியிட்டுள்ளது.

அந்த அறிக்கையில் தற்போதும் விடுதலைப் புலிகளின் செயற்பாடுகள், வன்முறைகளைத் தூண்டுதலாகவும், நாட்டில் உறுதியற்ற நிலையை ஏற்படுத்துவதாகவும் உள்ளன. புலிகள் அமைப்பின

செயற்பாடுகளால், இலங்கையின் தேசிய பாதுகாப்புக்கு மாத்திரமன்றி பிராந்திய பாதுகாப்புக்கும் அச்சுறுத்தல் உள்ளது. பயங்கரவாதத்துக்கு எதிரான நடவடிக்கையில், சர்வதேச நாடுகளுக்கு ஒத்துழைப்பு வழங்க நாம் தயாராகவுள்ளோம். தடை செய்யப்பட்ட இயக்கங்கள் தொடர்பான மேன்முறையீட்டு ஆணையத்தில் இலங்கை அரசின் மனுதாரர் இல்லை என்றபோதும், தமிழீழ விடுதலைப் புலிகள் தொடர்பிலான பிரிட்டன் அரசுக்குத் தேவையான ஆவணங்களை வழங்கி வந்துள்ளோம்.

இந்த விவகாரத்தில் மேலும் விசாரணை நடத்த வாய்ப்புள்ளதால், அப்போது மிகவும் நெருக்கமாக இந்த வழக்கு தொடர்ந்து கவனிக்கப்படும் என்று தெரிவிக்கப்பட்டுள்ளது.

## 17இற்கு ஆதரவு 20இற்கு எதிர்ப்பு

கொழும்பு, ஒக்ட.24

20ஆவது திருத்தச் சட்டத்தின் 17ஆவது சரத்தான இரட்டைப் பிரஜாவுரிமைக்கு ஆதரவாக அகில இலங்கை மக்கள் காங்கிரஸின் அம்பாறை மாவட்ட பாராளுமன்ற உறுப்பினரான எஸ்.எம்.எம். முஷாரப் வாக்களித்துள்ளார்.

அரசமைப்பின் 20ஆவது திருத்தச் சட்டத்தின் இரண்டாவது வாசிப்பு மீதான வாக்கெடுப்பில் இவர் எதிராக வாக்களித்த நிலையிலேயே குறித்த உப பிரிவுக்கு ஆதரவாக வாக்களித்துள்ளார்.

இரட்டைப் பிரஜாவுரிமை கொண்டவர் ஜனாதிபதி மற்றும் பாராளுமன்றத் தேர்தல்களில் போட்டியிட முடியும் என அந்த சரத்தில் குறிப்பிடப்பட்டுள்ளது.

இதற்கு வாக்கெடுப்பு மேற்கொள்ளப்பட வேண்டும் என எதிர்க்கட்சி வேண்டுகோள் விடுத்திருந்தது. இதன்போது 157 பேர் ஆதரவாகவும் 64 பேர் எதிராகவும் வாக்களித்திருந்தனர்.

## மதுபான சாலைகளை உடனே மூடவேண்டும்

மருத்துவ அதிகாரிகள் சங்கம் கோரிக்கை

கொழும்பு, ஒக்ட.24

மக்களின் நோய் எதிர்ப்பு சக்தியை அதிகரிக்க உதவும் வகையில் அனைத்து மதுபானச்சாலைகளை மூடுமாறு அரசு மருத்துவ அதிகாரிகள் சங்கம், அரசிடம் வலியுறுத்தியுள்ளது.

நாட்டில் கொரோனா தொற்று நோய் பரவலாக இருப்பதால், அனைத்து மதுபானக்கடைகளையும் உடனடியாக மூடுவது அவசியம் என்று அந்தச் சங்கம் தெரிவித்துள்ளது.

நச்சு இல்லாத பாரம்பரிய உணவுகளை உண்பதற்கு மக்களை ஊக்குவிக்கவும், தவறாமல் குடிதண்ணீர் குடிக்கவும், மதுபானத்தைத் தவிர்ப்பதற்கும், புகைப் பிடிப்பதைத் தடுக்கவும் அரசு

மருத்துவ அதிகாரிகள் சங்கம் அரசிடம் கோரிக்கை விடுத்துள்ளது.

மக்கள் வீட்டில் சமைத்த உணவுகளைச் சாப்பிடவேண்டும். வீட்டுத் தோட்டத்தில் ஈடுபடவேண்டும். நோய் எதிர்ப்பு சக்தியை அதிகரிக்கும் பயிற்சிகளிலும் ஈடுபடவேண்டும் என்று சங்கம் சுட்டிக்காட்டியுள்ளது.

தொற்றுநோயியல் பிரிவு இன்னும் வைரஸ் பரவுவது தொடர்பான தரவைப் பகிர்ந்து கொள்ளவில்லை. எனவே, சமூகத்தில் ஏதேனும் மோசமான சம்பவங்கள் நடந்தால், தொற்று நோயியல் பிரிவு பொறுப்பேற்க வேண்டும் என்றும் அரசு மருத்துவ அதிகாரிகள் சங்கம் கேட்டுள்ளது.

ரஞ்சித் மத்தும பண்டார தெரிவித்தார்.

இது தொடர்பில் அவர் மேலும் கூறியவை வருமாறு:

20 இற்கு மகாநாயக்க தேரர்கள் எதிர்ப்பை வெளியிட்டனர். எனினும், முஸ்லிம் எம்.பி.க்களின் ஆதரவைப் பெற்று ஜனநாயகத்துக்கு சமாதிகட்டியுள்ளனர். பெண் பிரதிநிதி என்ற

அடிப்படையிலேயே டயானாவுக்கு வாய்ப்பு வழங்கப்பட்டது. அவர் ஒட்டுமொத்த பெண்களுக்கும் துரோகம் இழைத்து விட்டார்-என்றார்.

அதேவேளை, அரவிந்தகுமாருக்கு எதிராக ஒழுக்காற்று நடவடிக்கை எடுப்பது தொடர்பில் மலையக மக்கள் முன்னணி ஆராய்ந்து வருகின்றது.



## இரா.சாணக்கியன் எம்.பி. ஜனாதிபதியுடன் சந்திப்பு

கொழும்பு, ஓக் 24  
தமிழ்த் தேசியக் கூட்டமைப்பின் பாராளுமன்ற உறுப்பினர் இரா.சாணக்கியன், நேற்று முன்தினம் ஜனாதிபதி கோட்டாபய ராஜபக்ஷவைச் சந்தித்துள்ளார். பாராளுமன்ற வளாகத்தில் இந்தச் சந்திப்பு நடந்தது. மட்டக்களப்பில் உள்ள தமிழ் மக்கள் எதிர்நோக்கும் பிரச்சனைகள் குறித்து ஜனாதிபதியின் கவனத்துக்கு கொண்டு செல்லப்பட்டதாகவும், வடக்கு-கிழக்கில் மகாவலி அபிவிருத்தி திட்டத்தின் கீழ் எல்லைப்புறக்

காணிகள் பகிர்த்தளிக்கப்படுவது மற்றும் மயிலத்தமடு, மாதவனை பிரசேங்களில் உள்ள மேய்ச்சல் நிலம் தொடர்பாகவும் ஜனாதிபதியின் கவனத்திற்குக் கொண்டு செல்லப்பட்டுள்ளது எனவும் - அத்துமீறிய சிங்களக் குடியேற்றம், கிழக்கு மாகாண ஆளுநரின் செயற்பாடுகள் காரணமாக தனது சிறப்புரிமை மீறப்பட்ட விவகாரம் தொடர்பாகவும் பேசப்பட்டது என அவர் தெரிவித்துள்ளார். (அ)

## சுகாதார விதி பின்பற்றாத கள்ளுத் தவறணைக்கு சீல்

யாழ்ப்பாணம், ஓக் 24  
ஊர்காவற்றுறையில் சுகாதார நடைமுறைகளை மீறி இயங்கிய கள்ளுத் தவறணை மூடப்பட்டுள்ளது. ஊர்காவற்றுறை சுகாதார வைத்திய அதிகாரி பிரிவில் 5 வரையான கள்ளுத்தவறணைகள் செயற்பட்டு வரும் நிலையில், அவற்றுக்கு சுகாதார அறிவுறுத்தல்கள் வழங்கப்பட்டிருந்தன. தவறணையில் வைத்து கள் அருந்த முடியாது, விற்பனை மட்டுமே செய்ய முடியும் என

அறிவுறுத்தப்பட்டிருந்தது. இதை ஊர்காவற்றுறையிலுள்ள கள்ளுத் தவறணைகள் பின்பற்றின. ஆனால், ஊர்காவற்றுறை நகரிலுள்ள தவறணையில் இந்த அறிவுறுத்தல் பின்பற்றப்படவில்லை. தவறணையில் வைத்து கள் அருந்த அனுமதிக்கப்பட்டிருந்தது. இந்த நிலையில் நேற்று சோதனை மேற்கொண்ட சுகாதார அதிகாரிகள், தவறணையை 14 நாட்களுக்கு மூடியுள்ளனர். (அ)

## மீன் சாப்பிடுவதை தவிர்க்க வேண்டாம்

கொழும்பு, ஓக் 24  
மீன் உட்கொள்வதைத் தவிர்க்கவேண்டிய அவசியம் இல்லை எனத் தெரிவிக்கப்பட்டுள்ளது. விசேட வைத்திய நிபுணர் சுதத் சமரவீர இந்தத் தகவலைத் தெரிவித்தார். மீன்கள் ஊடாக கொரோனா வைரஸ் பரவுமா என்பது தொடர்பில் இதுவரை எவ்வித ஆய்வுபூர்வமான தகவல்களும் உறுதிப்படுத்தவில்லை எனவும் அவர் குறிப்பிட்டார். (அ)

சுகாதார வழிமுறைகளைப் பின்பற்றினால் எவ்வித பிரச்சனைகளும் ஏற்பட வாய்ப்பில்லை எனவும் அவர் சுட்டிக்காட்டினார். அத்துடன், மீன்களை தொட்ட பின்னர் கைகளைச் சரியாக கழுவினால், அந்தச் சந்தர்ப்பங்களில் முகத்தை தொடுவதை தவிர்த்துக்கொண்டால் நோய் பரவுவதைத் தவிர்க்க முடியும் எனவும் அவர் கூறியுள்ளார். (அ)

## பிரதேசசபை உறுப்பினர் கைது!

ஹற்றன், ஓக் 24  
வலம்புரிச் சங்கு, பழங்கால நாணயங்கள், பழமையான சிலைகளை வாங்கிய சந்தேகத்தில் சீதவாக்கபுர பிரதேச சபை உறுப்பினர் மற்றும் 3 பேரை ஹற்றன் பொலிஸார் கைது செய்துள்ளனர். கடந்த புதன்கிழமை இரவு 8.30 மணியளவில் வாகன மொன்றில் ஹற்றனுக்கு வந்து,

ஒரு குழுவினருடன் பொருட்களை வாங்குவது குறித்து விவாதித்தபோது, பொலிஸாரால் இவர்கள் கைது செய்யப்பட்டனர். அவர்கள் தமது கையடக்கத் தொலைபேசியில் வட்ஸ்அப் செயலி மூலம் பழங்காலப் பொருட்களின் புகைப்படங்களை பரிமாறிக் கொண்டதும் தெரிய வந்துள்ளது. (அ)

# முஸ்லிம் எம்.பிக்களின் வரலாற்றுத் துரோகம்

இம்ரான் மஹ்ரூப் எம்.பி சாடல்

திருமலை, ஓக்.24

20ஆவது திருத்தத்துக்கு ஆதரவாக வாக்களித்த ஐக்கிய மக்கள் சக்தியின் பாராளுமன்ற உறுப்பினர்கள் முழு இலங்கையருக்கும் வரலாற்றுத் துரோகம் இழைத்துள்ளனர் என திருகோணமலை மாவட்ட பாராளுமன்ற உறுப்பினர் இம்ரான் மஹ்ரூப் தெரிவித்துள்ளார்.



20 ஆவது திருத்தச் சட்டம் பாராளுமன்றத்தில் நிறைவேற்றப்பட்ட பின் ஊடகங்களுக்குக் கருத்து வெளியிடும்போதே அவர் இவ்வாறு கூறினார். அவர் மேலும் தெரிவித்தவை வருமாறு: ஐக்கிய மக்கள் சக்தியில் போட்டியிட்டு 20ஆவது திருத்தத்துக்கு ஆதரவாக வாக்களித்த முஸ்லிம் பாராளுமன்ற உறுப்பினர்கள் முஸ்லிம் சமூகத்துக்கு மட்டுமல்லாமல் முழு இலங்கையருக்கும் வரலாற்றுத் துரோகம் இழைத்துள்ளனர்.

இதில் 18 ஆம், 19 ஆம், 20 ஆம் திருத்தச் சட்டம் என மூன்றுக்கும் ஆதரவாக வாக்களித்த பாராளுமன்ற உறுப்பினர்களும் உள்ளனர். இவர்களுக்கு இந்த சட்டவரைவுகளில் என்ன உள்ளது என்றாவது தெரியுமா என எனக்கு தெரியவில்லை. இவர்களின் தேர்தல் பிரசாரங்களை எடுத்துப் பார்த்தால் முழுவதும் இனவாதம் பேசியே வாக்கு சேகரித்தனர். இந்த அரசு ஆட்சிக்கு வந்தால் இலங்கை மியன்மாரை

போன்று மாறும் எனக் கூறினர். இன்று எந்த முகத்தைக் கொண்டு மீண்டும் மக்கள் முன் செல்வார்கள். இவர்கள் இந்த அரசுக்கு வழங்கிய இந்த அதிகாரம் மூலம் விசேடமாக கிழக்கில் தொல்பொருள் செயலணி போன்று பல வழிகளில் பறி போகவுள்ள எமது காணிகளுக்கும் சிங்களக் குடியேற்றங்களுக்கும் எமது உரிமைகளுக்கும் என்ன தீர்வை வழங்கப்போகிறார்கள் - என்றார். (அ)

## ஊர்காவற்றுறையில் பி.சி.ஆர். சோதனைக்கு ஒத்துழைக்காத தனியார் பஸ் ஊழியர்கள் தனிமைப்படுத்துவதற்கு நடவடிக்கை

யாழ்ப்பாணம், ஓக் 24  
ஊர்காவற்றுறை சுகாதார வைத்திய அதிகாரி பிரிவுக்குட்பட்ட பகுதியிலுள்ள தனியார் பஸ் சாரதிகள், நடத்துநர்கள் பி.சி.ஆர் பரிசோதனைக்கு ஒத்துழைக்காத காரணத்தால், அவர்களை தனிமைப்படுத்த நடவடிக்கை மேற்கொள்ளப்பட்டுள்ளது. கொரோனா தடுப்பு நடவடிக்கைகளை வலுப்படுத்த, சுகாதார நடைமுறைகளை அரசு வர்த்தமானியிட்டுள்ளது. அதன்படி, சுகாதார நடவடிக்கைகளை மீறுபவர்களைச் சட்ட நடவடிக்கைக்கு உள்ளாக்க, தொடர்புடைய நிறுவனங்களுக்கு அதிகாரம் வழங்கப்பட்டுள்ளது. எனினும், வடக்கில் அவை முழுமையாக அமுல்படுத்தப்

படுகிறதா என்ற கேள்வியெழும் நிலையில், ஊர்காவற்றுறை சுகாதார வைத்திய அதிகாரி பிரிவில் கொரோனா தடுப்பு நடவடிக்கைகள் தீவிரமாக முன்னெடுக்கப்பட்டு வருகின்றன. ஊர்காவற்றுறை சந்தை வியாபாரிகள், வீடுகளில் தனிமைப்படுத்தப்பட்டவர்கள், பொதுப்போக்குவரத்தில் ஈடுபடுபவர்கள் உள்ளிட்டவர்களிடம் நேற்று பி.சி.ஆர் பரிசோதனை மேற்கொள்ளப்பட்டது. தனியார் பஸ் சங்கத்துக்கு சுகாதார அதிகாரிகள் சென்ற போது, அங்கு சுகாதார நடைமுறைகள் பின்பற்றப்படாமல் இருந்ததை தெரிய வந்ததையடுத்து, ஊர்காவற்றுறையிலுள்ள தனியார் பஸ் சாரதிகள்,

நடத்துநர்கள் நேற்று பி.சி.ஆர் பரிசோதனைக்கு வருமாறு அழைக்கப்பட்டிருந்தனர். எனினும், நேற்று சாரதிகள், நடத்துநர்கள் பி.சி.ஆர் பரிசோதனைக்கு செல்லவில்லை. இதையடுத்து அதிரடி நடவடிக்கை மேற்கொண்ட சுகாதார அதிகாரிகள், ஊர்காவற்றுறை தனியார் பஸ் சங்க அலுவலகத்தை 14 நாட்களுக்கு மூட உத்தரவிட்டுள்ளனர். அங்கு வெளியாட்களும் வந்து செல்வதையடுத்தே இந்த நடவடிக்கை மேற்கொள்ளப்பட்டுள்ளது. அத்துடன், ஊர்காவற்றுறையிலுள்ள பஸ் சாரதிகள், நடத்துநர்கள் பி.சி.ஆர் பரிசோதனை மேற்கொள்ளப்பட்ட பின்னரே சேவையில் ஈடுபடலாமென அறிவிக்கப்பட்டுள்ளது. (அ)

## பேருவளை மீன்பிடித்துறை பூட்டு

கொழும்பு, ஓக் 24  
பேருவளை மீன்பிடித்துறைமுகத்தில் மீனவர்கள் 12 பேருக்கு கொரோனா தொற்று உறுதியானதையடுத்து அந்தத் துறைமுகம் மூடப்பட்டது. இதேவேளை, ஹோமாகம மீன் சந்தையில் மீன் வியாபாரி ஒருவர் கொரோனா தொற்றுக்குள்ளானதையடுத்து மீன்சந்தை மூடப்பட்டது. சந்தையில் பணியாற்றிய பலர் தனிமைப்படுத்தப்பட்டனர்.

## 691 பேர் கைது!

கொழும்பு, ஓக் 24  
ஊரடங்குச் சட்டவிதிமுறைகளை மீறிப் பயணித்த குற்றச்சாட்டில் நேற்றுக் காலை நிறைவடைந்த 24 மணிநேரத்தில் 88 பேர் கைது செய்யப்பட்டுள்ளனர். பொலிஸ் ஊடகப் பேச்சாளர் பிரதிப் பொலிஸ் மா அதிபர் அஜித் ரோஹண இதனைத் தெரிவித்தார். இதற்கமைய ஊரடங்குச் சட்டவிதிமுறைகளை மீறிப் பயணித்த குற்றச்சாட்டில் இதுவரை 691 பேர் கைது செய்யப்பட்டுள்ளனர். அத்துடன் இந்தக் காலப் பகுதியில் ஊரடங்கு விதிமுறைகளை மீறிப் பயணித்த 92 வாகனங்களும் கைப்பற்றப்பட்டுள்ளன. (அ)

செய்திகள் |

## அமெ. இராணுவ குழு கொழும்பு வருகை

கொழும்பு, ஒக்.24  
அமெரிக்க இராணுவ உயர் அதிகாரிகள் உள்ளடங்கிய குழு வினர் கொழும்பு வந்துள்ளனர். குடிவரவு மற்றும் குடியகல் வுத் திணைக்களம் இதனை தெரி வித்தது.

அமெரிக்க இராணுவக் செயலாளர் மைக் பொம்பியோ இலங்கைக்கு வருகை தரவுள்ள நிலையிலேயே இவர்கள் நாட் டுக்கு வருகை தந்துள்ளனர். நாட்டில் முன்னெடுக்கப்பட்

டுள்ள பாதுகாப்பு நடவடிக்கை களை ஆய்வு செய்வதற்கும் மேலதிகமாக மேற்கொள்ளப் படவேண்டிய பாதுகாப்பு தொடர்பிலும் இதன்போது கவ னம் செலுத்தப்படவுள்ளதாகக் கூறப்படுகின்றது.

அமெரிக்க இராணுவ உயர் அதிகாரிகள் 16 பேர் உள்ளடங் கிய குழுவினர் கட்டார் விமான சேவைக்குச் சொந்தமான விமா னம் ஊடாக கடந்த 21ஆம் திகதி கொழும்பு வந்துள்ளனர்.

## கொரோனா தொற்றை அரசு வெற்றிகரமாக எதிர்கொள்ளும்

அமைச்சர் டக்ளஸ் நம்பிக்கை

கொழும்பு, ஒக்.24  
நாட்டையே மீண்டும் உலுக்கிக் கொண்டிருக்கின்ற கொரோனா தொற்றினை இந்த அரசு வெற்றிகரமாக எதிர் கொள்ளும் என்று நம்பிக்கை வெளியிட்டுள்ள கடற்றொழில் அமைச்சர் டக்ளஸ் தேவானந்தா, வடக்கைப் பொறுத்தவரை கடல் வழியாகவும் கொரோனா பரவும் அபாயம் காணப்படுன்ற மையால் அதனை கட்டுப்படுத்துவதற்கு தேவையான நடவ டிக்கை மேற்கொள்ளப்பட்டுள்ளதாகவும் தெரிவித்தார்.



## ஆசிரியர் உதவியாளர்களுக்கு நேற்று நிரந்தர நியமனங்கள்

கொழும்பு, ஒக்.24  
மத்திய மாகாணத்திலுள்ள ஆசிரியர் உதவியாளர்களுக் கான நிரந்தர நியமனம் நேற்று வழங்கப்பட்டது.

கொரோனா வைரஸ் தாக்கத் தால் மட்டுப்படுத்தப்பட்ட அளவிலேயே நபர்கள் கலந்து கொள்ளலாம் என்பதால் நேற்று சிலருக்கு மாத்திரமே நியமனம் நேரில் வழங்கப்பட்டது.

மத்திய மாகாண ஆளுநர், இராஜாங்க அமைச்சர் ஜீவன் தொண்டமான், பாராளுமன்ற

உறுப்பினர் மருதபாண்டி ரமேஷ் வரன், மத்திய மாகாண சபை யின் முன்னாள் உறுப்பினர்க ளான துரை மதியுகராஜா, கண பதி கனகராஜ் மற்றும் இ.தொ. காவின் உப செயலாளர் பாரத் அருள்சாமி ஆகியோர் இந்த நிகழ்வில் கலந்துகொண்டனர்.

ஏனைய ஆசிரிய உதவியா ளர்களுக்கான நியமனக் கடி தங்கள் தபால் மூலம் வீடுக ளுக்கு அனுப்பிவைக்கப்படும் என ஆளுநர் அவலகத்தினால் அறிவிக்கப்பட்டுள்ளது.

பாராளுமன்றத்தில் கொரோனா தொடர்பான விவா தம் நேற்று நடைபெற்ற நிலை யில் கடற்றொழில் அமைச்சர் இவ்வாறு குறிப்பிட்டார்.

கொரோனா சிகிச்சைய ளிப்பதற்கான விசேட மருத்துவ மனை ஒன்றின் தேவை வடக் கில் ஏற்பட்டுள்ளமையால் அது தொடர்பாக சுகாதார அமைச் சர் அவதானத்தில் கொள்வார் எனவும் டக்ளஸ் நம்பிக்கை வெளியிட்டுள்ளார்.

அவர் மேலும் தெரிவித்தவை வருமாறு:

இந்தியாவிலிருந்து எல்லை தாண்டி கடற்றொழிலில் ஈடு படுகின்ற கடற்றொழிலாளர்க

ளுடன் எவ்விதமான தொடர் புகளையும் வைத்திருக்கக் கூடாது என எமது கடற்றொழி லாளர்களுக்கு விழிப்புணர்வு களை ஏற்படுத்தி வருகின்றோம்.

அதுமட்டுமல்லாது அவர்களுடன் தொடர்புகளை ஏற்படுத்தக் கூடும் என்று சந்தே கிக்கப்படும் ஒரு சில கடற்றொ ழில் முறைமைகளையும் தற்காலிகமாகத் தடை செய்துள் ளோம்.

அதேபோன்று, அண்மை யில் எமது பேலியகொடை மத் திய மீன் விற்பனை சந்தையி லும் வர்த்தகர்கள் சிலருக்கு கொரோனா தொற்று இருப் பதாகக் கண்டுபிடிக்கப்பட்

டது. அதன் காரணமாக சந் தையை தற்காலிகமாக மூடி யிருக்கின்றோம்.

எனினும், தற்போது நாட் டில் மீன் அறுவடைகள் அதிக மான காலம் என்பதால், கடற் றொழிலாளர்களைப் பாதிப் படையவிடாமல் அவர்களது அறுவடைகளை எமது மீன் பிடிக்கூட்டுத்தாபனத்தின் மூல மாக நியாயமான விலையில் கொள்வனவு செய்வதற்கும் நுகர்வோருக்கு இலகுவாகவும் நியாய விலையிலும் கிடைக்கச் செய்வதற்குமான ஏற்பாடுகளை யும் களஞ்சியப்படுத்தும் வசதி களையும் முன்னெடுத்து வரு கின்றோம்-என்றார்.

## 6000 கிலோ கழிவு தேயிலை மீட்பு

கொழும்பு, ஒக்.24

கொழும்பிலிருந்து மாத் தளையிலுள்ள மூடப்பட்ட தேயிலைத் தொழிற்சாலை ஒன்றிற்கு கொண்டு செல்லப் பட்ட 6000 கிலோ கழிவுத் தேயிலை புலனாய்வுப் பிரிவி னரால் கைப்பற்றப்பட்டது. சந்தேக நபர்கள் இருவர் கைது செய்யப்பட்டுள்ளனர் என பொலிஸ் ஊடகப் பிரிவு தெரிவித்துள்ளது.

நேற்று முன்னெடுத்த

சோதனை நடவடிக்கைகளி லேயே இந்தக் கழிவுத் தேயிலை கைப்பற்றப்பட்டுள்ளது.

மாத்தளை, அலுவிகாரை - பிரிதெவெல பகுதியில் வைத்து சந்தேகத்திற்கிடமான லொறிகள் இரண்டை நிறுத்திச் சோதனைக்கு உட்படுத்திய போதே இந்த ஒருதொகை கழி வுத் தேயிலை அடங்கிய பொதி கள் மீட்கப்பட்டுள்ளதாக பொலிஸார் தெரிவித்தனர். இந்தக் கழிவுத் தேயிலை

நல்ல தேயிலையுடன் கலந்து வெளிநாடுகளுக்கு ஏற்றுமதி செய்வதற்காக மாத்தளைக்கு கொண்டு சென்றபோதே கைப் பற்றப்பட்டுள்ளதாக ஆரம்ப கட்ட விசாரணைகளில் தெரிய வந்துள்ளது.

கைது செய்யப்பட்ட சந் தேக நபர்கள் இதற்கு முன்னரும் இதே குற்றத்திற்காக கைது செய்யப்பட்டு விடுவிக்கப் பட்டவர்கள் என பொலிஸார் தெரிவித்தனர்.

## மாநகர சபை உறுப்பினர் பதவியிலிருந்து மயூரனை நீக்குவதற்கு இடைக்காலத் தடை

யாழ்ப்பாணம், ஒக்.24  
யாழ்ப்பாணம் மாநகர சபை யின் உறுப்பினர் மகேந்திரன் மயூரனை அந்தப் பதவியிலி ருந்து நீக்கும் அகில இலங்கைத் தமிழ்க் காங்கிரஸின் தீர்மானத் துக்கு இடைக்காலத் தடை விதித்து யாழ்ப்பாணம் மாவட்ட நீதிமன்றம் கட்டளையிட்டது.

எதிர்வரும் நவம்பர் 6ஆம் திகதி பிரதிவாதிகளான அகில இலங்கைத் தமிழ்க் காங்கிரஸ் தலைவர் இ.எ.ஆனந்தராசா, பொதுச் செயலாளர் கஜேந்திர குமார் பொன்னம்பலம் ஆகி யோரை மன்றில் முன்னிலை யாக உத்தரவிட்ட மாவட்ட நீதிமன்றம், அன்றுவரை இடைக் காலத் தடைக் கட்டளை வலு வில் இருக்கும் என அறிவித்தது.

அகில இலங்கைத் தமிழ்க் காங்கிரஸின் சார்பில் யாழ்ப்பா ணம் மாநகர சபைக்குத் தெரி வாகிய மகேந்திரன் மயூரன், தமது பங்காளிக் கட்சியான

தமிழ் தேசிய மக்கள் முன் னணியிலிருந்து நீக்கப் பட்டதால் மாநகர சபை உறுப் பினர் பதவியிலிருந்து நீக்குமாறு அந்தக் கட்சி யாழ்ப்பாணம் தெரிவித்தாட்சி அலுவலரிடம் கேட்டுக்கொண்டது.

அதனடிப்படையில் மகேந் திரன் மயூரனின் யாழ்ப்பாணம் மாநகர சபை உறுப்பினர் பதவி வறிதாகியதாக யாழ்ப்பாணம் தெரிவித்தாட்சி அலுவலரால் அவருக்கு அறிவிக்கப்பட்டது.

தனது உறுப்புரிமை நீக்கத்தை சவாலுக்குப்படுத்தி யாழ்ப்பாணம் மாவட்ட நீதிமன்றில் மகேந் திரன் மயூரன் நீதிப் பேராணை மனுவை சட்டத்தரணி விஸ்வலிங்கம் மணி வண்ணன் ஊடாகத் தாக்கல் செய்தார் .

மனுவின் பிரதிவாதிகளாக அகில இலங்கைத் தமிழ்க் காங் கிரஸின் தலைவர் ஆனந்தராசா, பொதுச் செயலாளர் கஜேந்திர குமார் பொன்னம்பலம்,

யாழ்ப்பாணம் தெரிவித்தாட்சி அலுவலர் உள்ளிட்ட நான்கு தரப்பினரை மனுதாரர் குறிப் பிட்டிருந்தார்.

தனது பதவி நீக்கத்தை சட்ட வலுவற்றதாக உத்தரவிடுமாறு கோரிய மனுதாரர், அதன் மீதான விசாரணை நிறை வடைந்து இறுதிக் கட்டளை வரும் வரை இடைக்காலத் தடைக் கட்டளையை வழங் குமாறும் கோரியிருந்தார்.

இந்த மனு நேற்று யாழ்ப்பா ணம் மாவட்ட நீதிபதி வி.இரா மக்கமலன் முன்னிலையில் அழைக்கப்பட்டது.

மனுதாரரின் விண்ணப்பம் முகத்தோற்றளவில் மன்றுக்கு திருத்திப்படுத்துவதால் இடைக் காலத் தடையை வழங்கி மாவட்ட நீதிமன்றம் கட்டளையிட்டது. அத்தோடு மனுவை பரிசீலனைக்கு எடுக்க பிரதி வாதிகளுக்கு அறிவித்தல் வழங்க உத்தரவிட்டது.

## யாழ்ப்பாணம். பல்கலைக்கழகத்தின் வவுனியா வளாகத்தில் தீ!

வவுனியா, ஒக்.24  
வவுனியா-பம்பைமடுவில் அமைந்துள்ள யாழ்ப்பாணம் பல்கலைக்கழகத்தின் வவுனியா வளாகத்தில் நேற்று தீ விபத்து ஒன்று இடம்பெற்றுள்ளது.

இந்த தீ விபத்து பல்கலைக்கழக ஆண்கள் தங்குமிட விடுதியில் ஏற்பட்ட மின்கசிவு காரணமாக ஏற்பட்டதாக பொலிஸாரின் ஆரம்பகட்ட விசாரணையில் தெரியவந்துள்ளது.

தீயணைப்பு படையினர் சம்பவ இடத்துக்கு விரைந்து தீயை கட்டுப்பாட்டுக்குள் கொண்டுவந்தனர்.

இந்தத் தீ விபத்தில் எவருக்கும் எவ்வித பாதிப்புகளும் ஏற்படவில்லை என தெரிவிக்கப்பட்டது.

## சாவகச்சேரியில் விபத்து: குடும்பஸ்தர் படுகாயம்

யாழ்ப்பாணம், ஒக்.24

சாவகச்சேரி, நுணாவில் பகு தியில் இடம்பெற்ற கார்-மோட் டார் சைக்கிள் விபத்தில் குடும் பஸ்தர் ஒருவர் படுகாயமடைந் துள்ளார்.

இந்தச் சம்பவம் நேற்றுக் கால இடம்பெற்றது.

ஏ-9 வீதியிலிருந்து குறுக்கு வீதிக்குப் பயணிக்க முற்பட்ட மோட்டார் சைக்கிளும் பின்

னால் வந்த காரும் மோதுண்ட தாலேயே இந்த விபத்து நேர்ந் துள்ளது. விபத்தில் காயமடைந்த மோட்டார் சைக்கிளில் பயணித்த குடும்பஸ்தர் சாவகச்சேரி ஆதார வைத்தியசாலையில் அனு மதிக்கப்பட்டுள்ளார்.

சம்பவம் தொடர்பான மேல திக விசாரணைகளை சாவகச் சேரி பொலிஸார் மேற்கொண் டுள்ளனர்.

செய்திகள்



## 14 கிலோ கேரள கஞ்சா தலைமன்னாரில் மீட்பு

தலைமன்னார், ஒக்ட. 24  
தலைமன்னாரில் 14 கிலோ 170 கிராம் கேரளக் கஞ்சாப் பொதிகள் நேற்று முன்தினம் மாலை மீட்கப்பட்டுள்ளன.  
மன்னார் பொலிஸாருக்கு கிடைத்த இரகசிய தகவல் அடிப்படையில் தலைமன்னார் கிராமப் பகுதியில் 14 இலட்சம் ரூபா பெறுமதியான கேரளக் கஞ்சாப் பொதிகள் மறைந்து வைக்கப்பட்டிருந்த நிலையில் பொலிஸார் மீட்டுள்ளனர்.  
மன்னார் மாவட்ட சிரேஷ்ட பொலிஸ் அத்தியட்சகர் பி.வீர சிங்கவின் பணிப்பில், உதவிப்

பொலிஸ் அத்தியட்சகர் கஸ்தூரி ஆராய்ச்சி, மன்னார் பொலிஸ் நிலையப் பொறுப்பதிகாரி சி. பி.ஜயதிலக ஆகியோரின் வழிகாட்டலில் மன்னார் ஊழல் தடுப்புப் பிரிவு உபபொலிஸ் பரிசோதகர் வீரசிங்க, தலைமையிலான பொலிஸ் குழுவினர் விரைந்து செயல்பட்டு கேரளக் கஞ்சாப் பொதிகளை மீட்டினர்.  
இதேவேளை, தலைமன்னார் சிலுவை நகரைச் சேர்ந்த 21 மற்றும் 49 வயதுடைய இரு சந்தேகநபர்கள் கைது செய்யப்பட்டனர். (எ)

# முஸ்லிம் உறுப்பினர்கள் 20ஐ ஆதரித்தது ஏன்?

மரிக்கார் எம்.பி. கேள்வி

கொழும்பு, ஒக்ட. 24  
ஐக்கிய மக்கள் சக்தியைச் சேர்ந்த 6 பேர் 20ஆவது திருத்தத்துக்கு ஆதரவாக வாக்களித்துள்ளனர். அவ்வாறு வாக்களித்தமைக்கான காரணம் அவர்களுடைய சுயநலனுக்காகவா? அல்லது முஸ்லிம் மக்களின் நலனுக்காகவா? என யோசித்துப்பார்க்க வேண்டும் என ஐக்கிய மக்கள் சக்தி பாராளுமன்ற உறுப்பினர் எஸ்.எம் மரிக்கார் தெரிவித்தார்.



கொழும்பிலுள்ள எதிர்க்கட்சித் தலைவர் அலுவலகத்தில் நேற்று இடம்பெற்ற ஊடகவியலாளர் சந்திப்பின்போது அவர் இவ்வாறு குறிப்பிட்டார்.  
இந்நாட்டில் முஸ்லிம் பள்ளி வாசல்களை உடைத்து முஸ்லிம் சமூகத்துக்கு எதிராகவும் வியாபார நிலையங்களை இல்லாமல் செய்து, முஸ்லிம்களை மனநோயாளிகளாக மாற்றிய அரசாங்கத்தோடு முஸ்லிம் ஒருவர் எவ்வாறு சேர்ந்து கொண்டார் என்பதில் எங்களுக்குச் சந்தேகம் ஏற்பட்டுள்ளது.

பாராளுமன்ற உறுப்பினர்கள் ராஜபக்ஷ்களின் பக்கம் செல்வதால், அது முஸ்லிம் சமூகம் சென்றதாக அர்த்தமில்லை. எனவே, முஸ்லிம் சமூகம் இவர்களுக்கு அடுத்த தேர்தலில் சரியான பதிலைக் கொடுக்க வேண்டும். ஐக்கிய மக்கள் சக்தியைச் சேர்ந்த முஸ்லிம் பிரதிநிதிகள் 20ஆவது திருத்தத்துக்கு ஆதரவாக வாக்களித்துள்ளனர். அவ்வாறு வாக்களித்தமையானது அவர்களுடைய சுயநலத்துக்காகவா? அல்லது முஸ்லிம் மக்களின் நலனுக்காகவா? என யோசித்துப் பார்க்க வேண்டும்.

முஸ்லிம்களுடைய பிரச்சனைகளை விற்று, முஸ்லிம்களால் பாராளுமன்றத்துக்கு வந்து தன்னுடைய சுயநலத்துக்காக முஸ்லிம் மக்களைக் காட்டி கொடுத்து ராஜபக்ஷவுடன் செல்வது யாராக இருந்தாலும், அவர்களுடைய எதிரகாலத்தை முஸ்லிம் மக்களே தீர்மானிக்க வேண்டும்.  
எதிர்க்கட்சியிலிருந்தும் முஸ்லிம்களுக்காக பெரும்பான்மை சமூகத்துடன் இணைந்து வாழக் கூடிய சூழலை முஸ்லிம்களுக்கு உருவாக்க உண்மையாகக் குரல் கொடுக்கின்ற பணிகளை நாம் செய்வோம் - என்றார். (எ)

## அரசியல் காரணங்களுக்கு பயன்படுத்தாது கொரோனா கட்டுப்பாட்டுக்கு உதவுங்கள்

வைத்திய அதிகாரிகள் கோரிக்கை

கொழும்பு, ஒக்ட. 24  
கொரோனா சமூகப்பரவல் நிலை ஏற்பட்டுள்ளதா? இல்லையா? என்பது தொடர்பில் தொழில்நுட்ப வரைவிலக்கணத்தை வழங்கும் இயலுமை தொற்றுநோய் விஞ்ஞானப் பிரிவுக்கு மாத்திரமே உள்ளது. எனவே, தொழில்நுட்ப விடயத்தை அரசியல் காரணங்களுக்கு காகப்பயன்படுத்தாது கொரோனா நோய்க் கட்டுப்பாட்டுக்குத் தேவையான உதவியை வழங்க அனைத்துத் தரப்பினரிடமும் அரசு வைத்திய அதிகாரிகள் சங்கம் கோரிக்கை விடுத்துள்ளது.  
நாட்டில் தற்போது ஏற்பட்டுள்ள கொரோனா தொற்றிலிருந்து மக்களைப் பாதுகாத்துக் கொள்ளவும், கொரோனா தொற்றுக்குள்ளான நபர்களின் உயிர்களைக் காப்பாற்றவும், பொதுமக்கள் பின்பற்ற வேண்டிய நடைமுறைகள் தொடர்பில் அரசு வைத்திய அதிகாரிகள் சங்கம் யோசனைகள் முன்வைத்துள்ளது.  
ஊடகங்களுக்கு நேற்று விடுத்தள்ள அறிக்கையிலேயே இவ்வாறு யோசனைகள் முன்வைக்கப்பட்டுள்ளன.  
நோயாளர்களைத் தேடியறிவதை வினைத்திறனாக்கவும் அதனை வெற்றிகரமாக்கிக் கொள்ளவும் குறைந்தபட்சம் நாளொன்றுக்கு பி.சி.ஆர். பரிசோதனைகள் 1000 வரையில் அதிகரிக்கப்பட வேண்டும். தனிமைப்படுத்தல் நடவடிக்கைகள் சவாலுக்குள்ளாகிய

ருப்பதால், தனிமைப்படுத்தல் நிறுவனங்களுக்குப் பதிலாக இல்லங்களில் தனிமைப்படுத்தல் மேற்கொள்ளப்பட வேண்டும்.  
பெரும்பான்மையான நோயாளர்கள் நோய்க் குணங்குறிகளைக் காட்டுவதில்லை. அபாயம் குறைந்த நோய்க் குணங்குறிகளற்ற நோயாளர்கள் மருத்துவமனை அல்லாத நிறுவனங்களுக்கும், சிறிதளவு நோய்க் குணங்குறிகளை வெளிக்காட்டும், தொற்றா நோய்களால் பீடிக்கப்படாத நோயாளர்களை சிறிய வைத்தியசாலைகளுக்கும் வயதானோர், தொற்றா நோய்களால் பாதிக்கப்பட்டுள்ளோர் மற்றும் உயிராபத்திற்குரிய நோய்க்குணங்குறிகளைக் கொண்டோரை மட்டும் பிரதான வைத்தியசாலைகளில் அனுமதிப்பதற்கான சுட்டிகளை வரையறுக்க வேண்டும்.  
நச்சுக்கள் மற்றும் மாசுக்களற்ற தேசிய பாரம்பரிய உணவு முறைக்குப் பழகுதல், நன்கு நீர் அருந்துதல், இனிப்புப் பானங்கள், புகைத்தல் மற்றும் மது பானத்திலிருந்து முற்றாக நீங்கியிருத்தல், வீட்டில் உணவு சமைத்தல், வீட்டுத்தோட்டம் செய்தல் மற்றும் உடல்பயிற்சி என்பனவற்றை முன்னேற்றுவதன் மூலம் நோய் எதிர்ப்புச் சக்தியை மேம்படுத்தல்.  
கொரோனா நோய் பரவல் காரணமாக நாடு முழுவதிலுமுள்ள மதுபான நிலையங்களை மூடுவதன் மூலமும் நோய் எதிர்ப்புச் சக்தியையும் பொதுமக்களின் அர்ப்பணிப்பையும் உறுதி செய்யலாம்.  
கொரோனா நோயானது இன்னும் சமூகப் பரவல் நிலையை அடையவில்லை எனத் தொற்றுநோய் விஞ்ஞானப் பிரிவால் கூறப்பட்டுள்ளது. இதன்போது கொரோனா வைரஸ் பரவல் தொடர்பில் தகவல்களை கொரோனா பரவலைக் கட்டுப்படுத்துவதில் ஆரம்பத்திலிருந்தே பங்களிப்புச் செய்த குழுக்களுடன் தொற்றுநோய் விஞ்ஞானப் பிரிவு பகிர்ந்து கொள்ளாமையால் சமூகப்பரவல் நிலை ஏற்பட்டுள்ளதா? இல்லையா? என்பது தொடர்பில் தொழில்நுட்ப வரைவிலக்கணத்தை வழங்கும் இயலுமை தொற்றுநோய் விஞ்ஞானப் பிரிவுக்கு மட்டுமே உள்ளது.  
எனவே, தொழில்நுட்ப விடயத்தை அரசியல் காரணங்களுக்கு காகப்பயன்படுத்தாது கொரோனா நோய்க் கட்டுப்பாட்டுக்குத் தேவையான உதவியை வழங்குமாறு சகல தரப்பினரிடமும் கோருவதோடு கொரோனா நோய் பரவலைத் தடுக்க பங்களிக்கும் குழுக்களிடம் நோயாளர்களும் தொடர்பாளர்களின் பரவல் தொடர்பான தகவல்களைப் பகிர்ந்து கொள்ளாமையினால் ஏற்படக்கூடிய பாதகமான விளைவுகளுக்கு தொற்றுநோய் விஞ்ஞானப் பிரிவே பொறுப்பேற்க வேண்டும் - என்றுள்ளது. (எ)

## மேலும் 20 சுங்க அதிகாரிகள் நேற்று தனிமைப்படுத்தலுக்கு

கொழும்பு, ஒக்ட. 24  
கொழும்பு துறைமுகத்தில் கடமையில் ஈடுபட்டுள்ள இலங்கை சுங்கத் திணைக்களத்தின் மேலும் 20 அதிகாரிகளைத் தனிமைப்படுத்த உத்தரவிடப்பட்டுள்ளது.  
கொழும்பு துறைமுகத்தின் பிரதான வாயிலில் கடமையில் ஈடுபட்ட இரு சுங்க அதிகாரிகள் நேற்றுமுன்தினம் கொரோனாத் தொற்றுக்குள்ளாகியிருந்தமை கண்டறியப்பட்டது.  
இதன்பின்னர்முதல்கட்டமாக கொரோனா தொற்றுக்குள்ளானவர்களுடன் தொடர்புகளைப் பேணிய 25 சுங்க அதிகாரிகளைத் தனிமைப்படுத்த நேற்று முன்தினம் உத்தரவு பிறப்பிக்கப்பட்டிருந்தது.  
இந்நிலையிலேயே நேற்று மேலும் 20 சுங்க அதிகாரிகளைத் தனிமைப்படுத்தலுக்கு உட்படுத்த உத்தரவு பிறப்பிக்கப்பட்டுள்ளது. (எ)

## பாதுகாப்பை உறுதிப்படுத்த கோரி 'பொடி லெசி' நேற்று மனு தாக்கல்

கொழும்பு, ஒக்ட. 24  
பூஸா சிறையில் தடுத்து வைக்கப்பட்டுள்ள தனக்கு உயிர் அச்சுறுத்தல் ஏற்பட்டுள்ளதால், பாதுகாப்பை உறுதிப்படுத்துமாறு சிறைச்சாலை அதிகாரிகளுக்கு உத்தரவிடக் கோரி பாதான உலகக் குழுத் தலைவர் ஜனித் மதுசங்க எனப்படும் 'பொடி லெசி' தனது சட்டத் தரணிகள் மூலம் தாக்கல் செய்துள்ள மனுவை விசாரணைக்கு எடுத்துக்கொள்ள மேன்முறையீட்டு நீதிமன்றம் அறிவித்தல் கடிதம் அனுப்பியுள்ளது.  
மேன்முறையீட்டு நீதிமன்ற நீதிபதிகள் ஏ.எச்.எம்.டி. நவான் மற்றும் யோஷித் ராஜகருணா ஆகியோர் அடங்கிய நீதிபதிகள் குழாமால் இந்தக் கடிதம் அனுப்பி வைக்கப்பட்டுள்ளது.  
இதேவேளை பொடி லெசியின் மனுவை மீண்டும் எதிர்வரும் நவம்பர் மாதம் 10 ஆம்

திகதி விசாரணைக்கு எடுத்துக் கொள்ள நீதிமன்றம் தீர்மானித்துள்ளது.  
மனுவில் பிரதிவாதிகளாகப் பெயரிடப்பட்டுள்ள பூஸா சிறைச்சாலை அதிகாரி, சிறைச்சாலைகள் ஆணையாளர் நாயகம், பதில் பொலிஸ்மா அதிபர் உள்ளிட்டவர்களுக்கு எதிராக அறிவித்தல் கடிதத்தை அனுப்புமாறு உத்தரவிடப்பட்டுள்ளது.  
தான் குற்றச் செயல்கள் பலவற்றுடன் தொடர்புடையவர் என்பதால் பூஸா சிறைச்சாலையில் தடுத்து வைக்கப்பட்டுள்ளதாக 'பொடி லெசி' தனது சட்டத் தரணிகள் மூலம் நீதிமன்றத்தில் தெரிவித்துள்ளார்.  
இதனால் தனக்கு உயிர் அச்சுறுத்தல் ஏற்பட்டுள்ளதாகக் கூறியுள்ள மனுதாரர், எனவே தனது பாதுகாப்பை உறுதிப்படுத்துவது சிறைச்சாலை அதிகாரிகளின் கடமை எனவும் மனுவில் குறிப்பிட்டுள்ளார். (எ)

உலகச் செய்திகள் |



## தலிபான்களின் தாக்குதலில் 20 இராணுவத்தினர் மரணம்

காபூல், ஒக். 24

தலிபான்கள் நடத்திய தாக்குதலில் 20 இராணுவத்தினர் பலியாகினர் என்று ஆப்கான் அரசு தெரிவித்துள்ளது. ஆப்கானிஸ்தானில் தலிபான்களுக்கு எதிராக இராணுவம் தீவிர நடவடிக்கை எடுத்து வருகிறது. இதனால் இராணுவம் மற்றும் பொலிஸாரை குறிவைத்து தலிபான்கள் தொடர்ந்து தாக்குதல்களை

நடத்துகின்றனர்.

இந்நிலையில், நிம்ரோஸ் மாகாணத்தின் காஷ்ராட் மாவட்டத்தில் நேற்று முன்தினம் இரவு இராணுவ முகாம் மீது தலிபான்கள் தாக்குதல் நடத்தினர்.

இதில், 20 இராணுவத்தினர் உயிரிழந்தனர். மேலும் 6 பேரை தலிபான்கள் சிறைப்பிடித்து சென்றுள்ளனர் என்று ஆப்கான் அரசு தெரிவித்துள்ளது.

## தடுப்பூசி போட்டுக் கொண்ட 25 பேர் ஒவ்வாமையால் பலி!

தென்கொரியாவில் பெரும் அதிர்ச்சி

சியோல், ஒக். 24

பருவ காலத்தில் ஏற்படும் காய்ச்சலுக்கு தடுப்பூசி போட்ட 25 பேர் தென்கொரியாவில் மரணமாகினர். இந்த விவகாரம் அந்நாட்டில் பெரும் அச்சத்தையும் சோகத்தையும் ஏற்படுத்தியுள்ளது. எனினும், தடுப்பூசி போட்டதால் இறந்ததாகக் கூறப்படும் 9 பேரின் மரண விசாரணையில் தடுப்பூசி போடப்பட்டமைக்கும் அவர்களின் உயிரிழப்புக்கும் தொடர்பில்லை என்றும் தென்கொரியா கூறுகிறது.

இதேவேளை, பயன்படுத்தப்பட்ட தடுப்பூசிகள் அனைத்தும் உள்நூலில் தயாரிக்கப்பட்டவை. குறிப்பிட்ட எவு தடுப்பூசி மருந்தை ஒரே யொரு பிரான்ஸ் நிறுவனம் வழங்குகிறது. மரணமான 25 பேரில் நால்வருக்கு மட்டுமே பிரான்ஸ் நிறுவனத்தின் தடுப்பூசி ஏற்றப்பட்டுள்ளது. பருவ



கால காய்ச்சலுக்கான இந்த தடுப்பூசி 3 கோடி பேருக்கு இலவசமாகவும் கட்டணமாகவும் விநியோகம் செய்யப்பட்டது.

எனினும், கடந்த ஒக்டோபர் 13 முதல் 83 இலட்சம் பேருக்கு தடுப்பூசி ஏற்றப்பட்டுள்ளது. இதில் 350 பேர் ஒவ்வாமையால் பாதிக்கப்பட்டனர். அவர்கள்

தீவிர மருத்துவ கண்காணிப்பில் வைக்கப்பட்டுள்ளனர். இவர்களில் 25 பேரை மரணமாகினர்.

இந்தச் சம்பவத்தைடுத்து தடுப்பூசி போடும் நடவடிக்கை அடுத்த அறிவிப்பு வரை நிறுத்தப்பட்டுள்ளது என்று தெரிவிக்கப்பட்டது.

(ஐ)

## ஜோ பிடனை கொல்ல சதி! 19 வயது இளைஞர் கைது

வாஷிங்டன், ஒக். 24

அமெரிக்காவின் ஜனாதிபதி வேட்பாளர் ஜோ பிடனை கொல்லும் நோக்குடன் செயல்பட்ட இளைஞர் ஒருவரை ஆயுதங்களுடன் பொலிஸார் கைது செய்துள்ளனர்.

இந்தக் கைது கடந்த மே மாதம் இடம்பெற்றிருந்தது. எனினும், கைதான 19 வயது இளைஞர் மீது 'சிறார் ஆபாசப் படங்களை வைத்திருந்தார்' என்றே ஆரம்பத்தில் வழக்குப் பதிவு செய்யப்பட்டது. அவரிடமிருந்து ஆயுதங்கள் கைப்பற்றப்பட்டன என்றோ அல்லது ஜனாதிபதி வேட்பாளர் ஜோ பிடனை கொல்லத் திட்டமிட்டிருந்தார் என்றோ வழக்குப் பதிவு செய்யவில்லை.

இப்போது பொலிஸார் வெளியிட்ட தகவலின் படி, இளைஞர் தொடர்பில் கிடைத்த சந்தேக தகவலின் அடிப்படையில், அவரின் வாகனத்தை சோதனையிட்ட போது துப்பாக்கிகள், வெடி மருந்துகள் தயாரிக்க உதவும் புத்தகங்கள், 5 இலட்சம் டொலர் என்பன கைப்பற்றப்பட்டன.



றப்பட்டன. இதையடுத்து நடத்தப்பட்ட விசாரணையில் 19 வயதான அலெக்சாண்டர் ஹில்லெல் என்பவர் கைது செய்யப்பட்டார்.

அவரிடம் நடத்தப்பட்ட விசாரணையில், குறித்த இளைஞர் ஜோ பிடன் குறித்து நுணுக்கமாக பல துல்லிய தகவல்களை திரட்டி வைத்துள்ளார். அத்துடன் அவர் இனவெறி சித்தாந்தங்கள் மீது ஈர்ப்பு கொண்டவர் என்றும் தெரியவந்தது.

மே 16 ஆம் திகதி ஜோ பிடன் மீது தாக்குதல் நடத்தி அவரைக் கொல்ல அவர் முடிவு செய்திருந்தார் என்றும் பொலிஸார் தெரிவித்துள்ளனர்.

(ஐ)

## சூரியனில் கறுப்பு புள்ளி! பூமியையும் விட பெரிது

சார்ஜா வானியலாளர்கள் கண்டறிந்தனர்

சார்ஜா, ஒக். 24

சூரியனில் பூமியையும் விடப் பெரிய கறுப்புப் புள்ளி உருவாகியுள்ளதை சார்ஜா வானியல் விண்வெளி அறிவியல் தொழில்நுட்ப மையம் நேற்று கண்டுபிடித்துள்ளது.

இது குறித்து ஆராய்ச்சி நிறுவனத்தின் உதவி ஆராய்ச்சியாளர் முஹமது தலபா கூறுகையில்:

"சூரியனில் கறுப்பு புள்ளி என்றால் அது உண்மையில் கருப்பான

நிறத்தில் காணப்படும் புள்ளி அல்ல.

சூரியனின் மேற்பரப்பில் மற்ற

இடங்களைக் காட்டிலும்

ஓரிடத்தில் வெப்பம்

குறைவாக இருந்தால்

அந்த இடம் வெகு

தொலைவில் நமக்கு

கரும் புள்ளியாக

தெரியும்.

கறுப்பு புள்ளியை

சுற்றி உள்ள இடத்தில் வெப்பம் 6 ஆயிரம் பாகை

செல்சியஸாக வெப்பவம் உள்ளது என்றால் கறுப்பு

புள்ளி தெரியும் இடத்தில் வெப்பம் சுமார் 4 ஆயிரத்து

200 பாகை செல்சியஸ் அளவுக்கு இருக்கலாம்.

பொதுவாக இதுபோன்ற சூரிய புள்ளிகள் 11

ஆண்டுதொடர் இடைவெளியில் தோன்றுகின்றன.

தற்போது பூமியை விட பெரிய அளவிலான கறுப்பு

புள்ளியை சார்ஜா விஞ்ஞானிகள் கண்டுபிடித்துள்ளனர்.

இந்த சூரிய புள்ளிகளை ரேடியோ ரெலஸ்கோப்

எனப்படும் சிறப்பு தொலைநோக்கி கருவிகள் மூலம்

ஆய்வு செய்ததில் பூமியை விட பெரிதான அளவில்

உள்ளது என தெரியவந்துள்ளது. இந்த கறுப்பு புள்ளிக்கு

'சைக்கிள் 25' என பெயரிடப்பட்டுள்ளது.

2022 ஆம் ஆண்டில் இந்த சூரிய புள்ளிகள் பூமியின்

சில விளைவுகளை ஏற்படுத்தலாம். அதாவது பூமியின்

சுற்று வட்டப் பாதையில் உள்ள செயற்கைக்கோள்கள்

இந்த கருப்பு புள்ளியால் ஏற்படும் சூரிய புயலால்

சேதமடையலாம். இதுபோல் தோன்றிய சூரிய புயலால்


கடந்த 2003 ஆம் ஆண்டில் பூமியின் தாழ்வான வட்டப்

பாதையில் சுற்றிக்கொண்டு இருந்த 2 செயற்கைக்

கோள்கள் சேதமடைந்தன. இதுவரை இதுபோன்ற

விளைவுகளால் 28 செயற்கைக்கோள்கள் சேதமடைந்

துள்ளன", என்றார்.



## சீனாவின் மஞ்சள் தூசியுடன் கொரோனா வைரஸ் வரலாம்

மக்களை வீட்டுக்குள் முடக்கியது வடகொரியா

பியோங்யாங், ஒக். 24

சீனாவிலிருந்து வீசும் 'மஞ்சள் தூசி' காற்று கொரோனா வைரலை கொண்டு வரக்கூடும் என்ற அச்சத்தில் வட கொரியா தனது, மக்களை வீட்டுக்குள் இருக்குமாறு எச்சரித்துள்ளது.

இந்த எச்சரிக்கையைத்

தொடர்ந்து தலைநகர்

பியோங்யாங்கின் வீதிகள்

முழுமையாக

முடங்கியுள்ளன.

தனது நாட்டில்

கொரோனா வைரஸ்

பரவல் இல்லை என்று

வடகொரியா கூறுகிறது.

ஆனால், கடந்த ஜனவரி தொடக்கம் எல்லைகளை

மூடியுள்ளதுடன் கரும் போக்குவரத்து கட்டுப்பாடுகளையும்

விதித்துள்ளது.

இதேவேளை, பருவகால தூசி மேகங்களுக்கும் கொவிட் - 19 க்கும் எந்த தொடர்பும் இல்லை. இருப்பினும், மக்கள் முகக் கவசம் அணியுமாறும், வீதிகளில் நடமாட வேண்டாம் என்றும் வடகொரியா அரசு அறிவித்துள்ளது.

இதுபற்றிய அறிவிப்பை, வடகொரியாவின் மத்திய

தொலைக்காட்சி நிலையம் ஒளிபரப்பியது.



## சீனாவின் மருந்தை வாங்க மாட்டோம் பிரேஸில் அறிவிப்பு

பிரேஸிலியா, ஒக். 24

சீனாவிடமிருந்து கொரோனா வைரஸ் தடுப்பு மருந்தை வாங்கப் போவதில்லை என்று பிரேஸில் ஜனாதிபதி போல்சனோரா தெரிவித்துள்ளார்.

உலகை அச்சுறுத்தும் கொரோனா வைரலால் இது வரை 4 கோடியே 18 இலட்சம் பேர் பாதிக்கப்பட்டுள்ளனர். 11 இலட்சத்துக்கும் அதிகமானோர் பலியாகினர்.

கொரோனா பாதிப்பில் தென்னமெரிக்க நாடான பிரேஸிலில் 53 இலட்சம் பேர் பாதிக்கப்பட்டுள்ளனர். ஒரு இலட்சத்து 55 ஆயிரம் பேர் உயிரிழந்தனர்.

இந்நிலையில் உலகின் பல நாடுகள் கொரோனா தொற்றுக்கு மருந்து கண்டுபிடிப்பதில் தீவிர முயற்சி காட்டி வருகின்றன. சீனாவிடமிருந்து 4 கோடியே 60 இலட்சம் டோஸ் மருந்தை சீனாவிடம் வாங்க பிரேஸில் முடிவு செய்திருந்தது.

ஆனால், இப்போது அந்த மருந்தை வாங்கப் போவ தில்லை என்று பிரேஸில் ஜனாதிபதி போல்சனோரா அறிவித்துள்ளார். அத்துடன் பிரேஸில் மக்கள் பரிசோதனைக்கானவர்கள் அல்லர் என்றும் அவர் கூறியுள்ளார்.

# மலையக மக்களுக்காகவே '20' இற்கு ஆதரவளித்தேன்

## அரவிந்தகுமார் அறிக்கை

கொழும்பு, ஒக்ட.24

“எமது மக்களின் நலன் மற்றும் அவர்களின் வாழ்வாதார மேம்பாடுகள் ஆகியவற்றை முன்னிலைப்படுத்தியே, அரசமைப்பின் 20ஆவது திருத்தச் சட்டமூலத்திற்கு ஆதரவளித்தேன். அதைவிடுத்து, எதிர்க்கட்சி வரிசையில் அமர்ந்துகொண்டு தொடர்ந்து ஐந்து வருடங்களுக்கு எமது மக்கள் நலன் குறித்த எந்தவொரு வேலைத்திட்டத்தையும் மேற்கொள்ளாமல் கொள்கைகளை மட்டும் பேசிக்கொண்டு வெறுமனே இருக்கமுடியாது.”



- இவ்வாறு பதுளை மாவட்ட பாராளுமன்ற உறுப்பினர் அ. அரவிந்தகுமார் தெரிவித்தார். இது தொடர்பில் அவர் விடுத்துள்ள அறிக்கையில் மேலும் தெரிவிக்கப்பட்டுள்ளவை வருமாறு: எமது சமூகத்தைப் பொறுத்தவரை வாழ்வாதாரங்களுக்கான உரிமைகளுமின்றி அடிப்படை வசதிகளுமின்றி எமது சமூகம் பெருந்தோட்டப் பகுதிகளில் வாழ்ந்து கொண்டிருக்கின்றனர். அவர்களின் கடின உழைப்பினால் மட்டுமே அவர்களின் வாழ்க்கை நகர்ந்து கொண்டிருக்கின்றது. இந்த மக்களினால் இருமுறை ஏகமனதாக நான் பாராளுமன்றத்திற்கு தெரிவானேன். என்னை எமது மக்கள் தெரிவு செய்தபோதிலும் நான்

போட்டியிட்ட கட்சியினால் ஆட்சி அமைக்க முடியாமல் போய்விட்டது. அதனால் எதிர்க்கட்சி வரிசையிலேயே இருக்கவேண்டிய நிலை எனக்கு ஏற்பட்டது. எனது ஒரு வாக்கின் மூலம் மட்டும் 20 ஆவது திருத்தச் சட்ட மூலம் வெற்றி பெற வாய்ப்பில்லை. நான் வாக்களிக்காவிட்டாலும் 20ஆவது திருத்தச் சட்ட மூலம் நிறைவேறியே இருக்கும். மற்றும் இந்தச் சட்டத்தின் மூலம் புலம் பெயர்ந்திருக்கும் எமது சமூகத்தினரும் எமது நாட்டின் தேர்தலில் போட்டியிட வாய்ப்புக்கள் ஏற்படும். அவ்வாய்ப்புக்களினால் எமது சமூகத்திற்கு பல்வேறு நன்மைகள் கிடைக்கவே செய்யும். நிறைவேற்று அதிகாரம் கொண்ட ஜனாதிபதிமுறை

மூலமே சிறுபான்மைச் சமூகத்திற்கு பயன் கிடைக்கும் என்று அனுபவ ரீதியாக எமது சமூகம் கண்டுள்ளது. எமது மக்கள் என்னை தெரிவு செய்தமை பெரும் எதிர்பார்ப்பின் மத்தியிலேயாகும். எமது மக்களுக்கு இருந்துவரும் அபிவிருத்திகள், தேவைகள், விருப்பங்கள் மற்றும் பாதுகாப்பு பிரச்சனைகள் ஏராளம். அவற்றினை எதிர்க்கட்சி வரிசையிலிருந்துகொண்டு, என்னால் முன்னெடுக்கமுடியாது. குறைந்தபட்சம் தொடர்ந்துவரும் ஐந்து வருடங்களுக்கு எமது சமூகத்தினரின் ஒருவருக்காவது ஒரு தொழில் வாய்ப்பினை பெற்றுக்கொடுக்கமுடியாது. அதனை என்னால் ஜீரணித்துப் பார்க்கக்கூட முடியாது. தொடர்ந்துவரும் 5 வருடங்

களுக்கு நான் எதிர்க்கட்சியிலிருந்து கொண்டு, பாராளுமன்றக் கதிரையை அலங்கரித்துக் கொண்டும் எமது மக்களுக்கு எதுவுமே செய்யாமல் சுகபோக வாழ்க்கையை வாழ்ந்துவிட்டு போயிருக்கலாம். அதனை என்னால் செய்யமுடியாது. எமது சமூகத்தை ஏமாற்றவோ, அவர்களுக்கு பொய் கூறவோ என்னால் இயலாது. அவர்களது குறைகளை நிவர்த்தி செய்யவேண்டும். அதற்கான ஒரே வழி அரசுக்கு ஆதரவு வழங்குவதேயாகும். எனது இம் மாற்றத்தினை எமது மக்களும் ஏற்றுக்கொண்டார்கள் என்பதை அவர்களிடமிருந்து எனக்கு கிடைத்துவரும் வாழ்த்துக்களும் பாராட்டுக்களும் நன்றிகளுமே சான்று பகர்கின்றன - என்றுள்ளது. (அ)

## வவுனியா முகாமில் 24 பேருக்கு தொற்று!

வவுனியா, ஒக்ட. 24  
வவுனியா விமானப்படை முகாமில் தனிமைப்படுத்தல் முகாமில் தங்க வைக்கப்பட்டிருந்த 24 பேருக்கு கொரோனா தொற்று உறுதிசெய்யப்பட்டது. இவர்கள் அனைவரும் வெளிநாடுகளில் இருந்து அழைத்து வரப்பட்டவர்களாவர். இவர்களுக்கு நேற்றுமுன்தினம் பி.சி.ஆர். பரிசோதனைகள் நடத்தப்பட்டன. இதன் முடிவுகள் நேற்று மதியம் வெளியாகியிருந்தன. இதிலேயே இவர்களுக்கு தொற்று உறுதிப்படுத்தப்பட்டது. தொற்று உறுதிப்படுத்தப்பட்டவர்களை யாழ்ப்பாணம், கொழும்பு கொரோனா மருத்துவமனைகளில் சேர்க்க நடவடிக்கை எடுக்கப்பட்டுள்ளது. (ஐ)

## தேரர்கள் மீது புலிகள் தாக்குதல் சட்டமா அதிபர் அறிக்கை கோரல்

கொழும்பு, ஒக்ட. 24  
1987 ஆம் ஆண்டு ஜூன் மாதம் தமிழீழ விடுதலைப்புலிகள் அமைப்பால் பௌத்த தேரர்கள் மீது நடத்தப்பட்ட தாக்குதல் தொடர்பில் ஆராய்ந்து அறிக்கை சமர்ப்பிக்க பணிப்புரை விடுக்கப்பட்டுள்ளது. இந்தப் பணிப்புரை சட்டமா அதிபர் பிரதிபுரை பொலிஸ்மா அதிபருக்கு விடுக்கப்பட்டுள்ளது. மேலும் இந்த அறிக்கையை 2 வாரத்திற்குள் சமர்ப்பிக்க சட்டமா அதிபர் அறிவுறுத்தியுள்ளார். (ஏ)

## சில் துணி வழக்கு தீர்ப்பு நவம்பர் 13ஆம் திகதி

கொழும்பு, ஒக்ட. 24  
சில் துணி பகிர்நதளிப்பு வழக்கில் 3 வருட சிறைத் தண்டனை பெற்று தற்போது பிணையில் விடுவிக்கப்பட்டுள்ள முன்னாள் ஜனாதிபதி செயலாளர் லலித் வீரதுங்க மற்றும் தொலைத் தொடர்புகள் ஆணைக்குழுவின் முன்னாள் பணிப்பாளர் நாயகம் அனுஷ பெல்பிட்ட ஆகியோர், குற்றச்சாட்டுக்களிலிருந்து தம்மை விடுதலை செய்யக்கோரி தாக்கல் செய்துள்ள மேன்முறையீட்டு மனு மீதான தீர்ப்பு எதிர்வரும் நவம்பர் 13 ஆம் திகதி அறிவிக்கப்படும் என மேன்முறையீட்டு நீதிமன்றம் உத்தரவிட்டுள்ளது. இந்த மேன்முறையீட்டு மனு மீதான விசாரணை நேற்று நீதிபதிகள் குமுதினி விக்கிரமசிங்க மற்றும் தேவிகா அபேரத்ன ஆகியோர் அடங்கிய நீதிபதிகள் குழாம் முன்னிலையில் இடம்பெற்றது. மனு மீதான வாய்மூல சமர்ப்பணங்கள் அனைத்தும் அண்மையில் நிறைவடைந்த நிலையில் ஏதேனும் எழுத்து மூல கோரிக்கைகள் இருப்பின் அவற்றை எதிர்வரும் திங்கட் கிழமைக்குள் முன்வைக்குமாறு நீதிபதிகள் இரு தரப்பினருக்கும்

உத்தரவிட்டனர். 2015 ஆம் ஆண்டு ஜனாதிபதி தேர்தலின் போது தொலைத் தொடர்புகள் ஆணைக்குழுவிற்கு சொந்தமான 600 மில்லியனுக்கும் அதிக நிதியை செலவிட்டு நாடு முழுவதும் உள்ள விகாரைகளுக்கு சில் துணிகள் பகிர்நதளித்தமை மூலம் அரசு நிதியை முறைகேடாகப் பயன்படுத்திய லலித் வீரதுங்க மற்றும் அனுஷ பெல்பிட்ட ஆகியோருக்கு எதிராக நல்லாட்சி காலத்தில் சட்டமா அதிபர் இந்த வழக்கைத் தாக்கல் செய்திருந்தார். இதனால் லலித் வீரதுங்க மற்றும் அனுஷ பெல்பிட்ட ஆகியோருக்கு கடந்த 2017 ஆம் ஆண்டு செப்டம்பர் 7ஆம் திகதி, 3 வருடங்கள் ஒத்திவைக்கப்பட்ட கடுழியச் சிறைத் தண்டனை கொழும்பு மேல்நீதிமன்றத்தால் விதிக்கப்பட்டது. இந்நிலையில் தமக்கு அவ்வாறு தண்டனை வழங்கப்பட்டமை சட்டவிரோதமானது எனவும் தம்மை அனைத்துக் குற்றச்சாட்டுக்களிலிருந்தும் விடுவிக்க கோரி லலித் வீரதுங்க மற்றும் அனுஷ பெல்பிட்ட ஆகியோர் மேன்முறையீட்டு நீதிமன்றில் வழக்குத் தாக்கல் செய்துள்ளனர். (ஏ)

## வாக்காளர்களாக பதிவு செய்வதற்கான காலக்கெடுவைத் தவறவிடவேண்டாம்

ஐங்கரநேசன் வேண்டுகோள்  
யாழ்ப்பாணம், ஒக்ட 24  
வாக்காளர்களாகப் பதிவு செய்வதற்கான இந்தக் காலக்கெடுவை, எவரும் தவறவிட வேண்டாம் என்று தமிழ்த் தேசியப் பசுமை இயக்கத்தின் தலைவர் பொ.ஐங்கரநேசன் வேண்டுகோள் விடுத்துள்ளார். தேருநர் இடாப்பில் பெயர்கள் பதிவ்ப்படவேண்டிய அவசியம் குறித்துத் தமிழ்த் தேசியப் பசுமை இயக்கம் வெளியிட்டிருக்கும் ஊடக அறிக்கையிலேயே பொ.ஐங்கரநேசன் இவ்வாறு வேண்டுகோள் விடுத்துள்ளார். தேர்தல்கள் ஆணையகத்தால் 2020 ஆம் ஆண்டுக்கான தேருநர் இடாப்பைத் தயாரிக்கும் பணிகள் இடம்பெற்றுவருகின்றன. இதன் முதற்கட்டமாக கிராம சேவையாளர்களின் ஊடாக ஆட்களைக் கணக்கெடுக்கும் படிவங்கள் விநியோகிக்கப்பட்டு பதிவுகள் பெறப்பட்டுள்ளன. எனினும், இப் படிவங்களைப் பூர்த்தி செய்து கையளிக்காதவர்கள் இன்னும் இருப்பதால், இம்மாதம் 29ஆம் திகதி வரையில் அவர்களுக்கான கால

மனப்பாங்கு போன்ற காரணங்களினால் வடக்கு-கிழக்கில் தமிழ் மக்களின் சனத்தொகை பாரிய வீழ்ச்சியைச் சந்தித்துள்ளது. இதனால், வாக்காளர்களின் எண்ணிக்கையும் வீழ்ச்சியடைந்துள்ளது எனவும் எஞ்சியுள்ளவர்களில் அநேகர் வாக்காளர்களாகப் பதிவதற்குக் கரிசனை காட்டாதிருப்பது ஏற்றுக் கொள்ளத்தக்கது அல்ல. இவ்வகையில் தற்போதுள்ள விகிதாசாரத் தேர்தல் முறையில் வாக்காளர்களின் எண்ணிக்கையின் அடிப்படையிலேயே மக்கள் பிரதிநிதிகளின் எண்ணிக்கை தீர்மானிக்கப்படுவதால், வாக்காளர்களின் எண்ணிக்கையில் ஏற்படும் சரிவு மக்கள் பிரதிநிதிகளின் எண்ணிக்கையையும் குறையச் செய்துவிடும். எனவே, வாக்காளர் பதிவை ஊக்குவிப்பது அதிகாரிகளினது மாத்திரமல்லாது அரசியல்வாதிகளினதும் பொறுப்பாகும். இவ்விடயத்தை ஒரு தேசியப் பணியாகக் கருதி அனைத்துத் தரப்பும் இதில் அக்கறை கொள்ள வேண்டும்-என்றுள்ளார். (அ)

அவகாசம் வழங்கப்பட்டுள்ளதாக யாழ்ப்பாணம், மாவட்டத் தேர்தல்கள் அலுவலகம் அறிவித்துள்ளது. ஐங்கரநேசன் தனது அறிக்கையில் தெரிவித்துள்ளவை வருமாறு: வாக்களிப்பது ஒருவரது ஜனநாயகக் கடமை என்ற நிலையில் ஒருவர் தனது பெயரைத் தேர்தல்கள் ஆணையகத்தால் ஆண்டு தோறும் மீளாய்வுக்கு உட்படுத்தப்படும் தேருநர் இடாப்பில் இடம்பெறச் செய்வது அவசியமானதாகும். இவ்விடயத்தில் போதிய தெளிவின்மை மற்றும் அக்கறையின்மை காரணமாகப் பலரும் அதற்குரிய படிவங்களைப் பூர்த்திசெய்து கையளிக்காது இருந்து விட்டு, தேர்தல்களின் போது தங்களுக்கு வாக்காளர் அட்டைகள் வரவில்லை யென்று அங்கலாய்க்கின்றனர். போரினால் ஏற்பட்ட பல்லாயிரக்கணக்கான உயிரிழப்புகள், அதைவிட அதிகமான புலப் பெயர்வுகள், ஒன்று அல்லது இரண்டு குழந்தைகளுக்கு மேல் பெற்றுக்கொள்ள விரும்பாத பெற்றோர்களின்

செய்திகள் |

# கொரோனா தொற்று தொடர்பான உண்மை தரவுகள் அரசால் மறைப்பு

## பெரும் அனர்த்தம் ஏற்படும் சபையில் சஜித் எச்சரிக்கை

கொழும்பு, ஒக்.24

கொரோனா வைரஸ் தொற்று தொடர்பில் அரசாங்கம் இனியாவது உண்மைத் தரவுகளை வெளிப்படுத்த வேண்டும். உண்மைத் தரவுகளை மறைப்பதால் பெரும் அனர்த்தம் ஏற்படும் அபாயமுள்ளது. அத்துடன் சமூகப் பரவல் ஏற்படும் அபாயம் உள்ளதை ஏற்றுக் கொண்டு அதனைக் கட்டுப்படுத்த அரசாங்கம் நடவடிக்கை எடுக்க வேண்டும் என எதிர்க்கட்சித் தலைவர் சஜித் பிரேமதாஸ வலியுறுத்தியுள்ளார்.

பாராளுமன்றத்தில் நேற்று கொரோனா சுகாதார நெருக்கடி தொடர்பில் சபை ஒத்திவைப்பு வேளை பிரேரணையில் உரையாற்றும்போது அவர் இவ்வாறு குறிப்பிட்டார்.

கொரோனா தொற்று கொத்தணியாக நாட்டின் பல பிரதேசங்களிலிருந்து பரவி வருகின்றது. இவ்வாறான கொத்தணிகள் சமூக மட்டத்துக்கு பரவும் அபாயம் உள்ளதாக அரசு வைத்திய அதிகாரிகள் சங்கம் எச்சரித்துள்ளது. ஆனால், அரசாங்கம் அதனை மறைத்து வருகின்றது.

கொரோனா தொற்றைக் கட்டுப்படுத்த மேற்கொள்ள வேண்டிய சில ஆலோசனைகளை கடந்த ஜனவரி, பெப்ரவரி மாதங்களில் தெரிவித்து வந்தோம். அரசு தரப்பினர்

அவற்றை நகைச்சுவையாக எடுத்துக்கொண்டு அரசியல் ரீதியில் எம்மை விமர்சித்து வந்தனர்.

அத்துடன் நாங்கள் அன்று தெரிவித்த விடயங்களை விமர்சித்த அரசாங்கத்தரப்பினர் தற்போது அதனை உணர்ந்து செயல்படுத்த ஆரம்பித்துள்ளனர். இந்தக் காலதாமதத்தால் நாட்டின் பொருளாதாரம் வீழ்ச்சியடைந்திருக்கின்றது. கொரோனாவைக் கட்டுப்படுத்துவதை விட அரசியல் நடவடிக்கைகளுக்கே முக்கியத்துவம் கொடுத்து வந்தனர்.

மேலும் நாட்டில் இரண்டாவது அலையாக மீண்டும் தலை தூக்கியிருக்கும் கொரோனா தொற்று கொத்தணியாக வியாபித்து பல கொத்தணிகள் உருவாகும் அபாயம் இருப்பதாகவும்



கொத்தணிகளின் ஆரம்பத்தை அறிந்து கொள்ள முடியாமல் இருப்பதாகவும் பொதுச் சுகாதார பரிசோதகர்கள் சங்கத்தின் தலைவர் தெரிவித்திருந்தார்.

அத்துடன் கொரோனா தொற்றாளர்கள் மற்றும் சந்தேகத்துக்குரியவர்கள் அதிகரித்து செல்கின்றனர். இவர்களுக்கு பி.சி.ஆர். பரிசோதனை செய்து பெறுபேற்றை பெற்றுக்கொள்ள காலதாமதம் ஏற்படுகின்றது. இதனால் தொற்றாளர்கள் மேலும் அதிகரிக்கும் நிலையே இருக்கின்றது. அதேபோன்று பி.சி.ஆர். மாதிரிகள் பரிசோதனைக்காக குவிந்திருப்பதாக தெரியவருகின்றது. அதேவேளை, பி.சி.ஆர். பரிசோதனை இன்று வியாபாரமாக மாறிவருகின்றது - என்றார். (எ)

# தேரர்களை புறம்தள்ளி 20ஐ பாதுகாத்த அரசு ஐக்கிய மக்கள் சக்தி குற்றச்சாட்டு

கொழும்பு, ஒக்.24

சிங்கள பெளத்த அரசாங்கம் என்று தம்மைக் கூறிக்கொண்டவர்கள் பெளத்த தேரர்களின் கோரிக்கைக்கு செவிசாய்க்காமல், முஸ்லிம் பாராளுமன்ற உறுப்பினர்களை இணைத்துக்கொண்டு 20ஆவது திருத்தத்தை நிறைவேற்றியிருப்பது பலர் மத்தியிலும் அதிருப்தியை ஏற்படுத்தியுள்ளது என்று ஐக்கிய மக்கள் சக்தியின் பொதுச்செயலாளர் ரஞ்சித் மத்தும பண்டார தெரிவித்துள்ளார்.

அரசமைப்பிற்கான 20ஆவது திருத்தம் ஜனநாயகத்தின் அழிவிற்கான ஆரம்பம் என்பதைப்போன்றே, ராஜபக்ஷ யுகத்தை முடிவுக்குக்கொண்டு வருவதற்கான ஆரம்பமுமாகும் என்றும் அவர் குறிப்பிட்டார்.

கொழும்பிலுள்ள ஐக்கிய மக்கள் சக்தியின் தலைமைக் காரியாலயத்தில் நேற்று ஏற்பாடு செய்யப்பட்டிருந்த ஊடகவியலாளர் சந்திப்பில் அவர் இவ்வாறு குறிப்பிட்டார்.

அரசமைப்பிற்கான 20ஆவது திருத்தம் நேற்று முன்தினம் பாராளுமன்றத்தில் நிறைவேற்றப்பட்டதுடன் நாட்டின் பாராளுமன்ற ஜனநாயகத்தின் வீழ்ச்சி அல்லது அழிவு ஆரம்பமாகியிருக்கிறது என்று கூறமுடியும். 1978 ஆம் ஆண்டில் ஜே.ஆர்.ஜெயவர்தனவால் கொண்டுவரப்பட்ட அரசமைப்பை நீக்கவேண்டும் என்று சுமார் 40 வருடகாலமாக தற்போது ஆளுந்தரப்பில் இருப்பவர்கள் குரலெழுப்பி வந்திருக்கிறார்கள். அதன்பின்னர் ஆட்சிபீடமேறிய ஜனாதிபதிகள் அனைவரும் நிறைவேற்றதிகார ஜனாதிபதி முறை நீக்கப்படும் என்பதையே அவர்களது முதன்மையான வாக்குறுதியாக வழங்கியிருந்தனர். எனினும் ஜே.



ஆர்.ஜெயவர்தனவால் கொண்டுவரப்பட்ட நிறைவேற்றதிகார ஜனாதிபதி முறையை ஒழிக்கவேண்டும் என்று கூறியவர்கள் அனைவரும், இப்போது அதையும் விட உயர்வான அதிகாரங்களை ஜனாதிபதிக்கு வழங்கும் வகையில் 20ஆவது திருத்தத்தை நிறைவேற்றியுள்ளனர்.

இதன் மூலம் பாராளுமன்றம் மற்றும் பிரதமர் வசமிருந்த அதிகாரங்கள் நீக்கப்பட்டு, அவை ஜனாதிபதியிடம் ஒப்படைக்கப்பட்டுள்ளன. அமைச்சரவையை அவர் தன்னிச்சையாகவே நியமிக்க முடியும். மக்களால் தெரிவு செய்யப்படும் பிரதிநிதிகளை உள்ளடக்கிய பாராளுமன்றத்தை அவர் விரும்பும் பட்சத்தில் இரண்டரை வருடங்களுக்குள் கலைக்க முடியும். அதேபோன்று எம்மால் உருவாக்கப்பட்ட சுயாதீன ஆணைக்குழுக்களால் நாட்டின் ஜனநாயகம் உறுதிப்படுத்தப்பட்டது. எனினும் தற்போது 20ஆவது திருத்தத்தின் மூலம் அவற்றுக்கான உறுப்பினர்களை நியமிக்கும் அதிகாரம் ஜனாதிபதிக்கு வழங்கப்பட்டிருக்கிறது. இதற்காகவா நாட்டு மக்கள் கோட்டாபய ராஜபக்ஷவுக்கு வாக்குகளை வழங்கினார்கள்? ராஜபக்ஷ குடும்பத்தினர் கற்காலத்தை நோக்கி நாட்டைக் கொண்டுசெல்லவே முற்படுகின்றனர்- என்றார். (எ)

# 100 கால் போத்தல்கள் சாராயம் நெல்லியடி பொலிஸாரால் மீட்பு

## ஓட்டோ சாரதி கைது

யாழ்ப்பாணம், ஒக்.24  
நெல்லியடி பேருந்து நிலையப் பகுதியில் ஓட்டோ ஒன்றிலிருந்து 100 கால் போத்தல்கள் சாராயம் பொலிஸாரால் மீட்கப்பட்டன.

நேற்றுக்காலை ரோந்து நடவடிக்கைகளில் ஈடுபட்டி

ருந்த நெல்லியடிப் பொலிஸார் சந்தேகத்தின் பேரில் ஓட்டோ ஒன்றைச் சோதனையிட்ட போது அதில் சாராயப் போத்தல்கள் இருப்பதைக் கண்டு பிடித்தனர். இதனையடுத்து ஓட்டோ சாரதி பொலிஸாரால் கைது செய்யப்பட்டார். (எ-2)

# கொரோனா தொற்றிலிருந்து மேலும் 83 பேர் குணமடைவு

கொழும்பு, ஒக்.24

இலங்கையில் கொரோனா தொற்றுக்குள்ளாகி சிகிச்சை பெற்று வந்தவர்களில் மேலும் 83 பேர் நேற்று பூரணமாகக் குணமடைந்து வீடுகளுக்குத் திரும்பியுள்ளனர்.

அதன்படி, இதுவரை 3,664

பேர் பூரணமாகக் குணமடைந்து வீடுகளுக்குத் திரும்பியுள்ளனர் என சுகாதார அமைச்சு தெரிவித்துள்ளது.

இதேவேளை, கொரோனா தொற்றுக்குள்ளான 14 பேர் சிகிச்சை பலனின்றி உயிரிழந்தமை குறிப்பிடத்தக்கது. (எ)

# 12 மணிநேரத்திற்குள் தனிநபரிடம் அனைத்து அதிகாரங்களும் குவிப்பு

## ஹர்ஷ டி சில்வா எதிர்ப்பு

கொழும்பு, ஒக்.24

அரசமைப்பின் 20ஆவது திருத்தத்தை நிறைவேற்றி 12 மணிநேரத்திற்குள்ளாகவே அரசாங்கம் அனைத்து விதமான அதிகாரங்களையும் தனிநபர் ஒருவரிடத்தில் குவிப்பதை முன்னிறுத்திய செயல்பாடுகளை முன்னெடுக்க ஆரம்பித்து விட்டது என்று ஐக்கிய மக்கள் சக்தியின் பாராளுமன்ற உறுப்பினர் ஹர்ஷ டி சில்வா குற்றச்சாட்டினார்.

கொழும்பிலுள்ள ஐக்கிய மக்கள் சக்தியின் தலைமைக் காரியாலயத்தில் நேற்று ஏற்பாடு செய்யப்பட்டிருந்த ஊடகவியலாளர் சந்திப்பின்போது அவர் இவ்வாறு குறிப்பிட்டார். பாராளுமன்ற நிலையியல் கட்டளைகளுக்கு அமைவாக பாராளுமன்றத்தில் எதிர்க்கட்சி உறுப்பினர் ஒருவரின் தலைமையின் கீழேயே நிதித் தெரிவுக்

குழு நியமிக்கப்பட வேண்டும் என்ற யோசனை அரசாங்கத்தால் முன்வைக்கப்பட்டிருந்தது.

அதன்படி அதற்கான தலைவர் பதவிக்கு எனது பெயரே முன்மொழியப்பட்டிருந்தது. எனினும் இன்று (நேற்று)காலை பாராளுமன்ற நிலையியல் கட்டளையை மாற்றி, இந்தத் தெரிவுக்குழுவின் தலைமைப் பதவியை தமது வசமாக்கிக் கொள்ள அரசாங்கம் முயற்சி செய்தது. எனினும் நாம் வாக்கெடுப்பொன்றை நடத்தி, அதனை எமது வசமாக்கிக்கொண்டோம். இந்நிலையில் ஏற்கனவே நாம் கூறியதைப்போன்று பாராளுமன்றத்தின் அதிகாரங்களை ஜனாதிபதியின் கீழ் கொண்டு வர ஆளுந்தரப்பு மேற்கொண்ட முதலாவது முயற்சி இதுவாகும். வலுவான அரசாங்கமொன்றை அமைப்பதற்காகவே 20ஆவது திருத்தத்திற்கு ஆதரவ



ளிக்குமாறு கோருகின்றோம் என்று ஆளுந்தரப்பு கூறியது. ஆனால், ஒருவரிடம் அனைத்து அதிகாரங்களையும் குவிப்பதே இந்த முயற்சியின் நோக்கம் என்று நாம் தொடர்ந்து கூறி வருகின்றோம். அந்தவகையில் பாராளுமன்ற வாக்கெடுப்பில் வெற்றிபெற்று 12 மணிநேரத்திற்குள்ளாக அரசாங்கம் இவ்வாறு செயல்படுகின்றது. இவ்வாறு நாட்டை எந்தப் பாதையில் கொண்டு செல்ல அரசாங்கம் முற்படுகிறது என்பதை மக்கள் சிந்திக்க வேண்டும்- என்றார். (எ)

செய்திகள் |

## யாழில் பரிசோதனை மூவருக்கு தொற்று

யாழ்ப்பாணம், ஓக். 24  
யாழ்ப்பாணம் கொரோனா ஆய்கூட பரிசோதனைகளின் அடிப்படையில் நேற்று மூவருக்கு கொரோனா தொற்று உறுதி செய்யப்பட்டது என்று வட மாகாண சுகாதார சேவைகள் பணிப்பாளர் மருத்துவர் ஆர். கேதீஸ்வரன் தெரிவித்தார்.

பலாலி மற்றும் விடத்தற் பளை தனிமைப்படுத்தல் முகாம்களில் தனிமைப்படுத்தப்பட்ட மூவருக்கே தொற்று உறுதிப்படுத்தப்பட்டது.

தொற்றுக்கு உள்ளானவர்கள் மினுவாங்கொடையில் கொரோனா தொற்றியவர்களுடன் நெருங்கிய தொடர்பில் இருந்தவர்கள் என்று நம்பப்படுகின்றது.

தொற்று உறுதிப்படுத்தப்பட்டவர்களை மருதங் கேணி கொரோனா சிகிச்சை மருத்துவமனையில் சேர்க்க நடவடிக்கை எடுக்கப்பட்டுள்ளதாகவும் பணிப்பாளர் மேலும் தெரிவித்தார். (ஐ)

# இராணுவ தளபதி மீதான தடையை நீக்க பொம்பியோவிடம் வலியுறுத்த வேண்டும்



## பாராளுமன்றில் சஜித் பிரேமதாஸ

கொழும்பு, ஓக். 24  
இராணுவத் தளபதி சவேந்திர சில்வாவுக்கு அமெரிக்கா விதித்துள்ள பயணத் தடை நீக்கப்பட வேண்டும். அமெரிக்க வெளிவிவகார அமைச்சர் மைக் பொம்பியோ இலங்கை வரும்போது இது குறித்துப் பேச்சு நடத்த வேண்டும் என்று வலியுறுத்தியுள்ளார் சஜித் பிரேமதாஸ.

பாராளுமன்றத்தில் நேற்று வெள்ளிக்கிழமை, எதிர்க்கட்சி தலைவர் விசேட கூற்றொன்றை எழுப்பிய வேளையிலேயே இதனை அவர் தெரிவித்தார்.

அமெரிக்க இராணுவக் செயலாளர் மைக் பொம்பியோ இலங்கைக்கு உத்தியோகபூர்வ பயணத்தை மேற்கொள்ளவுள்ளார் என்று தெரிவிக்கப்படுகின்றது.

அவரின் இந்தப் பயணத்தின் போது, வெளிவிவகார அமைச்சரையும் சந்தித்து பேசுவார் என

எதிர்பார்க்கிறேன். இந்த சந்தர்ப்பத்தில் வெளிவிவகார அமைச்சரிடமும், ஜனாதிபதி, பிரதமரிடமும் ஒன்றைக் கேட்டுக்கொள்கிறேன்.

எமது நாட்டின் இராணுவத் தளபதி சவேந்திர சில்வாவிற்கு அமெரிக்கா பயணத்தடை விதித்துள்ளது. எனவே பொம்பியோவுடனான பேச்சின் போது எமது இராணுவத் தளபதிக்கு விதிக்கப்பட்ட பயணத் தடையை நீக்க நட

வடிக்கை எடுக்க வலியுறுத்த வேண்டும். இந்த விடயத்தில் கடிதம் எழுதிக் கொண்டு இருக்கவோ வேறு வழிகளில் தொடர்பு கொள்ளவோ அவசியம் இல்லை.

அவர் இலங்கைக்கு வருகின்றார், நேருக்கு நேராக அவரை சந்திக்கப் போகின்றீர்கள். எனவே அவர் நாட்டை விட்டு வெளியேற முன்னர் அவரிடம் இருந்து வாக்குறுதி ஒன்றைப் பெற்றுக்கொள்ளுங்கள் - என்றார்.

இறுதிப் போர் சமயத்தில் அவரும், அவரின் கீழ் செயல்பட்ட படையினரும் இழைத்தனர் என்று கூறப்படும் மனித உரிமைகள் மீறல், போர்க்குற்றங்களுக்காக இராணுவத் தளபதி சவேந்திர சில்வா மற்றும் அவரது குடும்பத்தினருக்கு கடந்த பெப்ரவரி மாதம் அமெரிக்கா வர பயணத் தடை விதிக்கப்பட்டமை குறிப்பிடத் தக்கது. (ஐ)

## சர்வதேசத்தின் பங்களிப்புடன் இனப்பிரச்சனைக்கு தீர்வு முயற்சி

தமிழ்த் தேசியக் கட்சிகளை அழைக்கிறார் சிவாஜிலிங்கம்



யாழ்ப்பாணம், ஓக். 24  
“தமிழ்த் தேசியக் கட்சிகள் சர்வதேச நாடுகளின் பங்களிப்புடன் ஒன்றிணைந்து இனப்பிரச்சனைக்கான தீர்வை நோக்கிய பயணத்தை மேற்கொள்ள வேண்டும்”, என்று முன்னாள் மாகாண சபை உறுப்பினர் எம். கே. சிவாஜிலிங்கம் தெரிவித்தார்.

20ஆவது திருத்தச் சட்டம் நிறைவேற்றியமை தொடர்பில் கருத்துத் தெரிவிக்கையிலேயே அவர் இதனைத் தெரிவித்தார்.

இது தொடர்பில் அவர் மேலும் தெரிவிக்கையில்,

20ஆவது திருத்தம் மூன்றில் இரண்டு பெரும்பான்மையுடன் நிறைவேற்றப்பட்டமை சந்தர்ப்பவாத அரசியலை திட்டவாட்டமாக தெரிவிப்பதாக அமைந்துள்ளது. எந்தவிதமான கோரிக்கைகளும் நிபந்தனைகளும் இல்லாமல் எதிர்க்கட்சியைச் சேர்ந்த 8 பேர் அரசாங்கத்திற்கு ஆதரவு கொடுக்காமல் விட்டிருந்தால் மூன்றில் இரண்டு பெரும் பான்மையை எட்டியிருக்கமுடியாது.

இந்தச் சூழ்நிலை நாடு அழிவுப் பாதையை நோக்கிச் செல்லவுள்ளமையை எடுத்துக் காட்டுகின்றது. இவர்கள் கொண்டுவரவுள்ள புதிய அரசியல் சீர்திருத்தம் என்பது ஒற்றையாட்சி சிங்கள - பௌத்த ஆட்சியை பலப்படுத்துவதாகவே அமையும். தமிழ் தேசம் ஒரு முடிவு ஒன்றை எடுக்க வேண்டும்.

இலங்கைக்குள்ளே எத்

தகைய முயற்சிகள் எடுப்பதை விடுத்து சர்வதேசத்தின் உதவியுடன் நடைபெற்று முடிந்த இனப்படுகொலை போர்க்குற்றங்களுக்கு நீதியைப்பெற்றுக் கொள்வதற்கும் ஓர் அரசியல் தீர்வை சர்வதேசத்தின் உதவியுடன் பெற்றுக் கொள்வதற்குமான முயற்சிகளை பெற்றுக்கொள்ள வேண்டும் என்பதையே எடுத்துக் காட்டுகின்றது.

கோட்டாபய அரசு இரட்டைப் பிரஜாவுரிமை என்ற விடயத்தை எதிர்ப்பதாக ஆளும் கட்சியுடன் இருந்தவர்கள் சலசலப்பைக் காட்டியுள்ள போதும் இறுதி நேரத்தில் சரணாகதி அடைந்ததன் மூலம் சிங்கள - பௌத்த ஆட்சியின் உக்கிரமான நிலைப்பாடு உறுதிப்படுத்தப்பட்டுள்ளது. சர்வதிகாரம் மேலோங்கப்போகிறது என்பது தான் உறுதிப்படுத்தப்பட்டுள்ளது” - என்றார்.

## வீதிகளில் செல்வோரை தள்ளிவிழுத்தி கொள்ளையிட்ட நால்வர் குழு சிக்கியது 10 பவுண் நகை, ஹெரோயின் என்பன மீட்பு

யாழ்ப்பாணம், ஓக். 24  
யாழ்ப்பாணத்தில் நகை கொள்ளை சம்பவங்கள் பலவற்றோடு தொடர்புடைய நால்வர் யாழ். மாவட்ட குற்றத் தடுப்பு பொலிஸாரால் நேற்றுக் கைது செய்யப்பட்டனர்.

கொடிகாமம், சாவகச்சேரி, கோப்பாய், அச்சுவேலி பகுதிகளில் வீதிகளில் செல்வோரை தள்ளி விழுத்தி காயப்படுத்தி நகை கொள்ளையில் ஈடுபட்டவர்களே இவ்வாறு கைது செய்யப்பட்டனர்.

கைதான நால்வரும் உடுவில்லைச் சேர்ந்தவர்கள் என்றும் அவர்களிடமிருந்து 10 பவுண் நகைகள், ஒரு மோட்டார் சைக்கிள், 3 கிராம் ஹெரோயின் என்பன கைப்பற்றப்பட்டுள்ளன என்று பொலிஸார் தெரிவித்தனர்.

கடந்த மாதம், குழந்தையுடன் மோட்டார் சைக்கிளில் சென்று கொண்டிருந்த பெண்ணை தள்ளி விழுத்தி அவரிடமிருந்து நகையை அபகரித்திருந்தனர். இந்த சம்பவத்தில் அவரும் குழந்தை

யும் காயமடைந்திருந்தனர். இதுபோன்ற ஆறு சம்பவங்களுடன் கைதான கொள்ளைக் குழுவுக்கு தொடர்புள்ளதாகவும் பொலிஸார் தெரிவித்தனர்.

மேலும், இவர்களிடம் கைப்பற்றப்பட்ட 10 பவுண் நகைகளுடன், வங்கிகளில் அடகு வைக்கப்பட்ட வங்கி சிட்டைகளையும் பொலிஸார் கைப்பற்றியுள்ளனர். கைப்பற்றப்பட்ட நகைகளில் சில முறைப்பாடு பதியப்படாதவையும் உள்ளன என்று பொலிஸார் தெரிவித்தனர்.

கைதானவர்கள் கோப்பாய் பொலிஸ் நிலையத்தில் தடுத்து வைக்கப்பட்டுள்ளனர்.

யாழ்ப்பாணம் சிரேஷ்ட பொலிஸ் அத்தியட்சகரின் வழிகாட்டலில் மாவட்ட குற்றத்தடுப்புப் பிரிவின் பொறுப்பதிகாரி நிகால் பிரான்சிஸின் நெறிப்படுத்தலில் உப பொலிஸ் அத்தியட்சகர் பிரதீப் தலைமையிலான குழுவால் இந்தக் கொள்ளைக் கும்பல் கைது செய்யப்பட்டது என்பது குறிப்பிடத்தக்கது. (ஐ)

மாகந்துரே மதுஷ் கொலை:

## இலங்கை மனித உரிமைகள் ஆணைக்குழுவில் முறைப்பாடு

கொழும்பு, ஓக். 24  
பாதாள உலகக்குழுத் தலைவர் மாகந்துரே மதுஷ் கொலை தொடர்பில் இலங்கை மனித உரிமைகள் ஆணைக்குழுவில் முறைப்பாடு செய்யப்பட்டுள்ளது. சிறைக் கைதிகளின் உரிமைகளை பாதுகாக்கும் குழுவினால், இந்த முறைப்பாடு செய்யப்பட்டுள்ளது.

இந்தக் கொலை தொடர்பில் நீதிமன்ற நடவடிக்கை எடுக்க உள்ளதாக அந்தக் குழுவின் செயலாளர் சுதேஷ் நந்திமால் சில்வா தெரிவித்துள்ளார். அத்துடன், எதிர்காலத்தில் இந்த சம்பவம் தொடர்பாக சர்வதேச அமைப்புகளுக்கு தெரியப்படுத்த தயார் எனவும்

அவர் கூறியுள்ளார்.

பொலிஸாரின் தடுப்பு காவலில் இருந்த மதுஷ் மரணத்திற்கும் பொலிஸாருக்கும் தொடர்பு இல்லை என்றால், அந்த கொலையுடன் சம்பந்தப்பட்ட பாதாள உலகக்குழுவினருக்கு எதிராக சட்ட நடவடிக்கை எடுக்க வேண்டும். மதுஷ் போன்றவர்கள் பிறப்பிலேயே குற்றவாளிகள் அல்லர். சமூக முறைமையில் அவர்கள் குற்றவாளிகளாக மாறுகின்றனர். துப்பாக்கி தோட்டாக்களில் இவற்றுக்கு பதிலளிப்பதற்கு பதிலாக உரிய புனர்வாழ்வு வேலைத்திட்டத்தை நடைமுறைப்படுத்த வேண்டும் எனவும் சுதேஷ் நந்திமால் சில்வா குறிப்பிட்டுள்ளார். (ஐ)

## ஆள்பதிவு திணைக்களத்தின் மக்கள் சேவைகள் நிறுத்தம்

கொழும்பு, ஓக். 24  
ஆட்பதிவுத் திணைக்களத்தின் பிரதான அலுவலகம் மற்றும் மாகாண அலுவலகங்களில் பொதுமக்களுக்கான சேவைகள் மறு அறிவித்தல் வரை இடைநிறுத்தப்பட்டுள்ளன என்று ஆட்பதிவுத் திணைக்களத்தின் ஆணையாளர் நாயகம் வியானி குணதிலக அறிவித்துள்ளார்.

தேசிய அடையாள அட்டை சேவைகள் அந்தந்த மாவட்ட செயலக அலுவலகங்களில்

உள்ள ஆட்பதிவுத் திணைக்களத்தின் பிராந்திய அலுவலகங்கள் மூலம் மேற்கொள்ளப்படும் என்றும் அவர் தெரிவித்துள்ளார்.

திணைக்களத்தின் ஏனைய சேவைகள் தொடர்பான மேலதிக விவரங்களைப் பெற விரும்புவோர், 011 522 6126, 011 522 6115, 011, 522 6100, 011 522 6150 என்ற தொலை பேசி இலக்கங்கள் மூலம் தொடர்பு கொள்ள முடியும் என்றும் அறிவிக்கப்பட்டது. (ஐ)

## மும்பை அபார வெற்றி:

# 'பிளே ஒவ்' சுற்று வாய்ப்பை முற்றாக இழந்தது சென்னை



சார்ஜா, ஓக். 23

சென்னை அணிக்கு எதிரான நேற்றைய ஆட்டத்தில் மும்பை அணி 10 விக்கெட்களால் அபார வெற்றி பெற்றது. இந்தப் போட்டியிலும் பெரும் தோல்வியை சென்னை அணி சந்தித்ததால் அது பிளே ஒவ் சுற்றுக்கு முன்னேற இருந்த சிறு வாய்ப்பும் முற்றாகப் பறிபோனது.

ஐக்கிய அரபு எமிரேட்ஸின் சார்ஜாவில் நேற்று நடந்த ஐ.பி.எல்-லின் 41 ஆவது போட்டியில் சென்னை சுப்பர் கிங்ஸும், மும்பை இந்தியன்ஸ் அணியும் மோதின.

பிளே ஒவ் சுற்றுக்கு முன்னேற வேண்டுமானால், 14 புள்ளிகளேனும் குறைந்த பட்சம் தேவை. மற்றைய அணிகள் இந்தப் புள்ளியை எடுக்க முடியாத பட்சத்தில் நான்காவது அணியாக பிளே ஒவ் சுற்றுக்கு முன்னேற

சென்னைக்கு வாய்ப்பிருந்தது.

இதனால், கடந்த போட்டிகளில் ஜொலிக்காத கேதார் யாதவ், வற்சன், பியுஸ் சாவ்லா போன்றோர் நீக்கப்பட்டனர். கெய்க்வாட், ஜெகதீஸ்வரன், இம்ரான் தஹீர் போன்றோர் அணிக்கு உள்வாங்கப்பட்டிருந்தனர்.

மும்பை அணியின் தலைவர் ரோஹித் சர்மா இந்தப் போட்டியில் களமிறங்கவில்லை. அவருக்குப் பதிலாக கிரன் பொலார்ட் தலைமை தாங்கினார்.

நாணயச் சுழற்சியில் வெற்றி பெற்ற மும்பை இந்தியன்ஸ் அணி முதலில் களத்தடுப்பில் ஈடுபடத் தீர்மானித்தது.

இதனால் பெரும் எதிர்பார்ப்புக்கு மத்தியில் களமிறங்கினர் கெய்க்வாட், டு பிளசிஸ் இணை. மாற்றம் தரும் என்று எதிர்பார்க்கப்பட்டதற்கு மாறான பலன்களையே தந்தது.

முதல் ஓவரிலேயே கெய்க்வாட் ஓட்டம் எதுவும் எடுக்காமலே எல்.பி.டபிள்யூ. முறையில் வெளியேறினார். டு பிளசிஸ் 1, ராயுடு 2, ஜெகதீசன் 0 என்று 3 ஓட்டங்களுக்கு 4 விக்கெட்களை இழந்து தடுமாறியது சென்னை அணி.


தனது வழக்கமான இடத்தில் இறங்கிய டோனியிடம் பெரும் பொறுப்பு நிறைந்திருந்தது. அவருடன் கூட நின்றார் ஜடேஜா. ஆனால், ஜடேஜா 7 ஓட்டங்களுடன் ஆட்டமிழந்தார். டோனியும் வெறும் 16 ஓட்டங்களுடன் வெளியேறினார்.

ஆரம்ப வீரராக இருந்து பின்வரிசையில் களமிறங்கிய சாம் கரன் பொறுப்பாக - நிதானமாக தனது ஆட்டத்தை வெளிப்படுத்தினார். அவர் சிறப்பாக ஆடிக் கொண்டிருக்கையில், சாகர் ஓட்டம் எதனையும் பெறாமலும், இம்ரான் தாகூர் 11 ஓட்டங்களுடனும் ஆட்டமிழந்தனர்.

4 பௌண்ட்ரிகள், 2 சிக்ஸர்களுடன் 52 ஓட்டங்களைக் குவித்த சாம் கரன் இறுதிப் பந்தில் ஆட்டமிழந்தார்.

இதனால், நிர்ணயிக்கப்பட்ட 20 ஓவர்களில் 9 விக்கெட்களை இழந்து 114 ஓட்டங்களையே சேர்த்தது சென்னை சுப்பர் கிங்ஸ்.

மும்பையின் பந்து வீச்சில் ஒரு ஓட்டமற்ற ஓவருடன்



வெறும்மே 18 ஓட்டங்களை மட்டுமே கொடுத்து 4 விக்கெட்களைக் கைப்பற்றினார் போல்ட், பும்ரா, சாகர் ஆகியோர் தலா 2 விக்கெட்களைக் கைப்பற்றினர்.

இலகுவான இலக்கை நோக்கி மும்பையின் அதிரடி

வீரரான குயின்ரன் டி கொக்குடன், இஷன் கிஷன் களமிறங்கினார்.

ஆட்டம் ஆரம்பித்தது முதலே பௌண்ட்ரி, சிக்ஸர்களை இருவரும் மாறிமாறிப் பறக்க விட்டனர்.

12.2 ஓவர்களில் விக்கெட் இழப்பின்றி 116 ஓட்டங்களைப் பெற்று மும்பை அணி வெற்றி பெற்றது.

குயின்ரன் டி கொக், 5 பௌண்ட்ரிகள், 2 சிக்ஸர் களுடன் 46 ஓட்டங்களையும், இஷன் கிஷன் 6 பௌண்ட்ரிகள் 5 சிக்ஸர்களை விளாசி 37 பந்துகளில் 68 ஓட்டங்களைப் பெற்று ஆட்டமிழக்காமல் இருந்தனர்.

ஆட்டநாயகனாக 4 விக்கெட்களை கைப்பற்றிய போல்ட் தெரிவானார். (ஐ)



**அதிமேதகு ஜனாதிபதியினதும்  
கௌரவ பிரதமரினதும்  
சிந்தனையின் செயல் வடிவம்**

## வடக்கின் விவசாயப்புரட்சி



### North Lanka IIT City Campus Faculty of Agriculture

Agriculture Research உடன் இணைந்த பயிற்சி கல்லூரியுடன்  
கூடிய Modern Research Farm Kariyalai Nakapaduvaan, Poonakary

	Proposed by: S.A Balasubramaniam Rector - North Lanka IIT City Campus Faculty of Agriculture	Proposed Presented Divisional Secretariat Poonakary Kilinochchi	Location Kariyalai Nakapaduvaan Poonakary Divisional
	<b>NORTH LANKA RESEARCH FOUNDATION</b>		

**B.Sc விவசாய விஞ்ஞான பாடநெறிக்கான விண்ணப்பங்கள்  
கோரப்படுகின்றன.**

முதலாவது பிரிவில் 30 மாணவர்கள் மட்டுமே அனுமதிக்கப்படுவர் UGC அங்கீகாரம் உடைய பல்கலைக்கழகம்	தகைமை - NVQ Level 04 / O/L / A/L Duration: 03 Years முழுநேரப் பயிற்சி பதிவுகளை விவசாயப் பயிற்சி நிலையத்தில் 23.10.2020 நேரடியாக பெற்றுக் கொள்ளவும்.
--	--

தொடர்புகளுக்கு: 076 7504535, 077 8849677, 077 8657957

**பயிற்சி நிலையம் -  
கரியாலை நாகபடுவான், நாச்சிக்குடா.**

**கற்ககநெறி ஆரம்பம்  
23.10.2020**



**இன்றைய  
ஆட்டங்கள்**

 கொல்கத்தா நைட் ரைடர்ஸ்	எதிர்	 டில்லி கப்பிட்டல்ஸ்
<b>மைதானம் : அபுதாபி</b>		
நேரம் : இரவு 3.30 (இலங்கை)		
 கிங்ஸ் லெவன் பஞ்சாப்	எதிர்	 ஹைதராபாத் சன் ரைசர்ஸ்
<b>மைதானம் : ரூயல்</b>		
நேரம் : இரவு 7.30 (இலங்கை)		

# இன்றைய தொலைக்காட்சி நிகழ்ச்சி நிரல்



**காலை**  
 6.00 மணி : பக்திப்பாடல்கள்  
 6.30 மணி : வணக்கம் டான்  
 6.31 மணி : தினம் ஒரு திருக்குறள்  
 வழங்குபவர் : சொல்லருவி லலீசன்  
 6.35 மணி : மதம் சார்பான நற்சிந்தனைகள்  
 6.55 மணி : இன்றைய பலன்  
 வழங்குபவர் : சைவ சித்தாந்த பண்டிதன் சிவஸ்ரீ.தியாக. சோமஸ்கந்தராஜக்குருக்கள்



7.05 மணி : உளவியல் கருத்து  
 வழங்குபவர் : திருமதி கோகிலா மகேந்திரன்  
 7.15 மணி : கதைவழி அறமொழி  
 வழங்குபவர் : திரு. எப். எக்ஸ்.அன்ரன் கோட்டக்கல்விப் பணிப்பாளர், நல்லூர்  
 7.30 மணி : பத்திரிகைகள் ஒரு பார்வை  
 8.30 மணி : காலை செய்திகள்  
 9.00 மணி : கலாட்டா காலை  
 10.30 மணி : பீட் பொக்ஸ்  
 11.00 மணி : மைதானம்  
 12.00 மணி : வீக் என்ட் கொண்டாட்டம் (நேரலை)

**பகல்**  
 1.00 மணி : மழலைகள் நேரம்  
 1.30 மணி : வீக் என்ட் மூவி  
 4.30 மணி : காட்டுன் தமிழ்  
 5.00 மணி : அந்தி மந்தாரை (நேரலை)  
 6.00 மணி : எது சரி? எது பிழை?



**இரவு**  
 7.00 மணி : சுப்பர் குறூப்



8.00 மணி : இரவுச் செய்திகள்  
 9.00 மணி : சொல்லாடுகளும் இன்றைய இளம் தலைமுறையின் தற்கொலை  
 10.00 மணி : யாவரும் கேளிர்



**காலை**  
 6.00 மணி : சிரி சிரி சிரி  
 8.00 மணி : சிரிப்பு சரடிவெடி  
 10.00 மணி : ஒரு பட கொமடி  
 11.00 மணி : சிரிப்போ சிரிப்பு  
**பகல்**  
 1.00 மணி : நகைச்சுவை மன்னன் சந்தானம் நடப்பில் கலக்கல் காட்சிகள்  
 3.00 மணி : குண்டக்க மண்டக்க  
 5.00 மணி : ஒரு பட கொமடி  
 6.00 மணி : கொமடி கலாட்டா  
**இரவு**  
 8.00 மணி : திரைப்படம்  
 10.00 மணி : விடிய விடிய சிரிப்பு தான்



**காலை**  
 6.00 மணி : பனிப்பூக்கள்  
 7.00 மணி : திசை எட்டும் இசை எட்டும்  
 8.00 மணி : வணக்கம் டான் மியூசிக்  
 9.00 மணி : மெல்லிசை  
 10.00 மணி : கேட்டாலே பரவசம் (நேரலை)  
**பகல்**  
 12.00 மணி : ராஜா ராணி  
 1.00 மணி : விசை இசை  
 3.00 மணி : வட்ஸ் அப் (நேரலை)  
 4.00 மணி : டைடம் ராகங்கள் (நேரலை)  
 5.00 மணி : இனிது இனிது  
 6.00 மணி : என்றென்றும் இசை  
**இரவு**  
 7.00 மணி : ஓய்வெடு நிலவே  
 8.00 மணி : காற்றில் வரும் கீதம்  
 9.00 மணி : நிலவு தூங்கும் நேரம்



**காலை**  
 5.15 மணி : தரம் 06 - கணிதம்  
 6.00 மணி : தரம் 07 - தமிழ்  
 6.45 மணி : தரம் 08 - விஞ்ஞானம்  
 7.30 மணி : தரம் 09 - தமிழ்  
 8.15 மணி : தரம் 10 - விஞ்ஞானம்  
 9.00 மணி : சு.பொ.த உயர்தரம் (கலைப்பிரிவு) ஊடகம்  
 10.00 மணி : சு.பொ.த உயர்தரம் (வணிகப்பிரிவு) வணிகக்கல்வி  
 11.00 மணி : சு.பொ.த உயர்தரம் (கணிதம், விஞ்ஞானப்பிரிவு) உயிரியல்  
**பகல்**  
 12.00 மணி : சு.பொ.த உயர்தரம் (வணிகப்பிரிவு) மறு ஒளிபரப்பு  
 1.00 மணி : சு.பொ.த உயர்தரம் (கலைப்பிரிவு) மறு ஒளிபரப்பு  
 2.00 மணி : சு.பொ.த உயர்தரம் (வணிகப்பிரிவு) மறு ஒளிபரப்பு  
 3.00 மணி : தரம் 5 மாதிரி வினாத்தாள்  
 4.00 மணி : தரம் 5 சுற்றாடல்  
 5.00 மணி : தரம் 5 கணிதம்  
 6.00 மணி : தரம் 6-9 ஆங்கிலம்  
 7.00 மணி : பொது சிங்களம்  
 7.30 மணி : உயர்தரம் கணிதம் விஞ்ஞானப்பிரிவு



**காலை**  
 5.00 மணி : சிவாய மந்திரம்  
 6.00 மணி : சுப்பரபாதம்  
 07.00 மணி : இன்றைய சிந்தனை  
 07.05 மணி : இன்றைய நாள்  
 07.20 மணி : சின்மய சிந்தனை  
 07.30 மணி : மங்கள இசை  
 08.00 மணி : அருளுரை  
 08.30 மணி : திருவாசகம்  
 09.00 மணி : திருவிழா - 01  
 10.00 மணி : நவராத்திரி பாடல்கள்



10.30 மணி : பஜனை  
 11.00 மணி : பக்திமலர்  
**பகல்**  
 12.00 மணி : திரையில் பக்தி  
 12.30 மணி : திருவிழா - 02  
 6.00 மணி : கந்தசஷ்டி கவசம்  
**இரவு**  
 7.00 மணி : அருளுரை  
 7.30 மணி : திருவாசகம்  
 08.00 மணி : திருவிழா - 01



**காலை**  
 8.00 மணி : ஜெபமாலை  
 9.00 மணி : மாதா மன்றாட்டு மாலை  
 10.00 மணி : திருப்பலிப்பாடல்கள்  
 11.00 மணி : ஜெபமாலை  
**பகல்**  
 12.00 மணி : திருகோணமலைத்திருப்பலி  
 1.00 மணி : மட்டக்களப்பு திருப்பலி  
 2.00 மணி : நற்சிந்தனை  
 3.00 மணி : மறை வகுப்பு  
 4.00 மணி : நிதர்சனம்  
 4.30 மணி : திருகோணமலை திருப்பலி  
 5.30 மணி : பாடல்



**காலை**  
 6.00 மணி : தர்ஜீமத்துல் குர்ஆன்  
 7.00 மணி : இறை சிந்தனை  
 7.30 மணி : இறை தென்றல்  
 8.00 மணி : குத்துபா பிரசங்கம்  
 8.30 மணி : அல் உழ்கிய்யா  
 9.30 மணி : ஹஜ் ஆவணப்படம்  
 10.00 மணி : சிறப்பு நேரலை வாழ்த்து நிகழ்ச்சி  
**பகல்**  
 12.00 மணி : பிறை பிரசங்கம்  
 1.00 மணி : சிறப்பு திரைப்படம்  
 3.00 மணி : இசை மழை  
 4.00 மணி : குட்டில் ஈத் கொண்டாட்டம்  
 5.00 மணி : கவிதாரங்கம்  
 6.00 மணி : பத்தாம் பிறை கலந்துரையாடல்  
**இரவு**  
 7.00 மணி : யார் இவர்?  
 10.30 மணி : கலந்துரையாடல்